



صائمہ اکرم چوہدری

ڈاٹھ کھاہ

سیاہ حاشیہ پارت کرو۔ ”پچھتاؤ گی۔ ایک نادیدہ آواز روکتی رہی لیکن وہ لڑکی نہ رکی۔ سیاہ حاشیہ عبور کر گئی اور تب اسے احساس ہوا کہ اپنے لیے جہنم خرید چکی ہے۔



عدینہ کاٹھ کباڑ میں اپنی ڈائریاں تلاش کر رہی ہے تو اسے ایک کتبہ ملتا ہے۔ جس پر اس کی والدہ صالحہ رفیق کی تاریخ پیدائش اور تاریخ وفات درج ہوتی ہے۔ وہ بری طرح الجھ جاتی ہے۔ اس کی والدہ تو زندہ ہیں پھر یہ کتبہ کس نے اور کیوں بنوایا ہے۔ تب ہی اس کی والدہ صالحہ آجاتی ہیں اور کہتی ہیں کہ ڈائریاں تو انہوں نے ردی والے کو دے دی ہیں۔ عدینہ کو بہت دکھ ہوتا ہے پھر اسے کتبہ یاد آتا ہے تو وہ سوچتی ہے کہ عبد اللہ سے اس کے متعلق پوچھے گی۔

ماہنامہ شعاع اکتوبر 2015 206

READING
Section



ناولٹ

عبداللہ پابند صوم و صلوة وہ مسجد کا موزن بھی ہے اور اس نے عربی میں ایم فل کر رکھا ہے عدینہ کی اس کے ساتھ منگنی ہو چکی ہے۔ عدینہ ہاسٹل میں رہتی ہے اور میڈیکل کی تعلیم حاصل کر رہی ہے۔

عدینہ کے والد مولوی رفیق کا انتقال ہو چکا ہے۔ وہ اپنی ماں سے زیادہ دادی سے قریب ہے مونا اس کی کزن ہے۔ وہ حویلیاں شہر سے قرآن حفظ کرنے ان کے گھر آئی ہے۔

عدینہ عبداللہ سے بہت محبت کرتی ہے۔ عبداللہ بھی اسے چاہتا ہے لیکن شرعی اصولوں کے تحت زندگی گزارنے والی صالحہ آپا نے منگنی ہونے کے باوجود انہیں آپس میں بات چیت کی اجازت نہیں دی۔

شانزے ماڈل بنا چاہتی ہے۔ ریسمپ پرواک کرتے ہوئے اس کا پاؤں مڑ جاتا ہے اور وہ گر جاتی ہے۔

ڈاکٹر بینش نیلی کوٹھی میں اپنے بیٹے ارجم کے ساتھ رہتی ہیں۔ ان کے شوہر کرنل ڈاکٹر حماد کا انتقال ہو چکا ہے۔

نیلی کوٹھی کے دوسرے حصے میں ان کے تایا ڈاکٹر جلال اپنی بیوی اور پوتی اوریدا کے ساتھ رہتے ہیں۔ ان کی دو شادی شدہ بیٹیاں ہیں اور اکلوتا بیٹا تیمور لندن میں مقیم ہے۔ بیوی کی وفات کے بعد تیمور نے اوریدا کو پاکستان اپنے باپ کے پاس بھجوا دیا ہے۔ بیٹا ماہیر ان کے پاس لندن میں ہے۔

اوریدا اور ارجم کی بہت دوستی ہے جو ڈاکٹر بینش کو بالکل پسند نہیں۔ ڈاکٹر بینش تیمور کے نام سے بھی نفرت کرتی ہیں۔

عبداللہ عدینہ کو اپنا سیل نمبر بھجواتا ہے۔ صالحہ آپا دیکھ لیتی ہیں۔ وہ شدید غصہ ہوتی ہیں اور نمبر پھاڑ کر پھینک دیتی ہیں۔

سرید اپنے دوست کے پروڈکشن ہاؤس میں جاتا ہے تو وہاں شانزے کو دیکھتا ہے۔ شانزے اس کی منتیں کر رہی ہے کہ وہ ایک چانس اسے دے کر دیکھے۔

شانزے سخت مایوسی کا شکار ہے۔ رباب اس کی روم میٹ اسے تسلی دیتی ہے تو وہ بتاتی ہے کہ اس کا دنیا میں کوئی نہیں ہے صرف ایک پھوپھی ہیں جن کے گھر میں اسے کوئی پسند نہیں کرتا۔ اس کی ماں اسے پھینک کر چلی گئی تھی اور باپ کو کسی مذہبی جنونی نے قتل کر دیا۔ شانزے کا خاندان مسلمان ہے لیکن وہ کسی مذہب کو نہیں مانتی۔ ہاسٹل میں رہنے کے لیے اس نے کالج میں داخلہ لے رکھا ہے۔ وہ شوہر میں اپنا نام بنانا چاہتی ہے۔

آپا صالحہ نے عدینہ کی عبد اللہ سے منگنی توڑ دی ہے۔ عبد اللہ عدینہ سے ایک بار بات کرنا چاہتا ہے۔ عدینہ چھت پر جاتی ہے تو عبد اللہ وہاں آجاتا ہے۔ آپا دیکھ لیتی ہیں۔ وہ عدینہ کو برا بھلا کہتی ہیں اور اللہ کے عذاب سے ڈراتی ہیں۔

اورید اصرم کے ساتھ پیر دینے جاتی ہے۔ اصرم باہر اس کا انتظار کرتا ہے۔ وہ اورید کو واپس لے کر آتا ہے تو ڈاکٹر بینش اسے بہت ڈانٹتی ہیں کیونکہ وہ ان کی گاڑی لے کر جاتا ہے۔ اورید اپنے باپ تیمور کو یہ بات بتاتی ہے تو وہ اس کو نئی گاڑی خرید کر دے دیتے ہیں، آغا جی کو یہ بات بری لگتی ہے۔

نی وی پر ایک مذہبی پروگرام دیکھتے ہوئے صالحہ آپا شدید جذباتی ہو کر رونے لگتی ہیں۔ عدینہ کو اسٹور روم کی صفائی کے دوران ایک تصویر ملتی ہے جو کسی مرد کی ہے۔

اصرم اورید کو گاڑی چلانا سکھاتا ہے۔ اورید کے امتحان میں کم نمبر آتے ہیں تو وہ پریشان ہو جاتی ہے۔ مونا عدینہ کو بتاتی ہے کہ آپا نے اس کی منگنی اس لیے توڑی کہ وہ چاہتی تھیں کہ عبد اللہ عدینہ سے فوراً شادی کر لے۔ عبد اللہ نے فوراً شادی سے انکار کر دیا تھا۔

عبد اللہ تبلیغی دورے پر جاتا ہے تو اس کا جہاز کریش ہو جاتا ہے۔ اور اس کے مرنے کی خبر آجاتی ہے۔

عدینہ پر عبد اللہ کی موت کا گہرا اثر ہوتا ہے۔ وہ اپنی ماں سے بری طرح بدظن ہو جاتی ہے۔ شانزے جب بھی کوئی غلط کام کرنا چاہتی ہے کوئی حادثہ پیش آجاتا ہے۔ رباب اسے سمجھاتی ہے کہ اللہ تعالیٰ اسے غلط راستوں سے بچانا چاہتا ہے۔

ارسل شانزے کو زخمی ہونے پر تسلی دیتا ہے، وہ بتاتا ہے کہ ایڈ میں کام کے لیے اس نے سفارش کی تھی۔ وہ کہتا ہے کہ شانزے اسے اپنا بھائی سمجھے۔

ارحم بہت اچھے نمبروں سے ایف ایس سی کر لیتا ہے۔ ڈاکٹر بینش اس خوشی میں ڈنر دیتی ہیں۔ عدینہ فیصلہ سنا دیتی ہے کہ اسے ڈاکٹر نہیں بننا۔ یہ سنتے ہی آپا صالحہ شدید پریشان ہو جاتی ہیں۔

DOWNLOADED FROM PAKSOCIETY.COM

ساتویں قسط

بختاور نے تشکر آمیز نگاہوں سے اپنی پر خلوص دوست کو دیکھا، جو اس وقت خود بھی خاصی پریشان لگ رہی تھی۔ لگتا تھا اس کے والدین نے اسے بھی خاصا مشکل میں ڈالا تھا۔

”ہاں ہاں میں وہیں تھی۔“ بختاور کی زبان جھوٹ بولتے ہوئے لڑکھرائی۔

”ٹھیک ہے، ہو سٹل چلو اور اپنا سامان پیک کرو، ہم تمہیں لینے آئے ہیں۔“ اس کے والد نے پہلی دفعہ گفتگو میں حصہ لیا۔ بختاور نے بوکھلا کر ان کی طرف دیکھا، وہ اس قدر ایمر جنسی دورے کے لیے تیار نہیں

”کہاں تمہیں تم؟ ہر جگہ تمہیں تلاش کرتے پھر رہے ہیں ہم۔؟“ بختاور کی والدہ اسے دیکھتے ہی غصے سے برس پڑیں۔

”یہیں پر تھی امی۔“ وہ ایک دم بوکھلا سی گئی۔ بابا کی جانچتی ہوئی سرد نگاہیں بھی اس پر جمی ہوئی تھیں۔ ”یہاں کہاں پر؟“ وہ ناراضی سے گویا ہوئیں۔ ”تمہاری کلاس روم ٹیبل، ہو سٹل، ہر جگہ تو ہم نے چھان باری۔“

”کیس ڈپنٹری تو نہیں چلی گئی تمہیں تم۔“ نیلم نے مشکل لمحات میں اسے ہمیشہ کی طرح سہارا دیا۔

خاموش تھی، اس کے دماغ میں مختلف سوچوں نے ادھم مچا رکھا تھا۔
 ”تم واقعی فیصل سے شادی کر لو گی۔ تمہارا دماغ تو نہیں خراب ہو گیا۔“ نیلم کو اس پر غصہ آیا۔
 ”دماغ ضرور خراب ہوا ہے، لیکن میرا نہیں، میرے والدین کا۔“ اس کے لہجے میں کیا تھا، غصہ، نفرت اور شکوہ۔

”ہاں، وہ تو مجھے ان سے مل کر اندازہ ہو گیا ہے۔“ نیلم نے صاف گوئی سے کہا، بخٹاور نے اس کی بات پر کوئی تبصرہ نہیں کیا، وہ کچھ پریشان تھی۔
 ”ویسے تم ہاشم کے ساتھ کئی کہاں گئیں۔؟“ نیلم کو اچانک ہی خیال آیا۔
 ”ہم لوگ ہاشم کے کسی دوست سے ملنے ایگری کلچر ڈپارٹمنٹ میں گئے تھے۔“ بخٹاور نے اس دفعہ اعتماد سے جھوٹ بولا۔

”تمہارے پیرنس کو اچانک ڈپارٹمنٹ میں دیکھ کر میری تو ہوائیاں ہی اڑ گئیں، میں تو سوچ بھی نہیں سکتی تھی کہ وہ ایک دم چھاپہ بھی مار سکتے ہیں۔“ نیلم

ادارہ خواتین ڈائجسٹ کی طرف سے بہنوں کے لیے خوبصورت ناول

سوچ نگر کی دانی



وحشیہ جمیل

قیمت - 350 روپے

مکتبہ عمران ڈائجسٹ
 37، اردو بازار، کراچی

فون نمبر:
 32735021

تھی۔ ”لیکن میں کیسے جاسکتی ہوں۔؟“ وہ بوکھلائی۔ اس کے والد نے ناراض نگاہوں سے اس کی طرف دیکھا۔ جسے پوچھ رہے ہوں کہ کیوں نہیں جاسکتیں۔
 ”آج کل ہمارے بہت اہم میٹ نور پریکٹیکل چل رہے ہیں۔“ بخٹاور نے ایک دفعہ پھر جھوٹ بولا۔
 ”میرا جانا ضروری ہے کیا۔؟“ وہ ہلکا سا اٹک کر بولی۔

”ہاں، کیونکہ اس جمعے کو تمہارا نکاح سے فیصل ہے۔“ اس کی والدہ نے اس کے اعصاب پر بم گرایا۔
 ”اس لیے ہمیں آج ہی نکلنا ہو گا یہاں سے۔“ لیکن کل تو میرا بہت اہم پریکٹیکل ہے۔ وہ تو میں کسی صورت نہیں چھوڑ سکتی۔“ بخٹاور نے احتجاجی نگاہوں سے اپنے والدین کی طرف دیکھا جو بغیر بتائے ہی اسے لینے کے لیے وہاں پہنچ چکے تھے۔

”ٹھیک ہے، تم کل صبح اپنا پریکٹیکل دو۔ ہم شام میں یہاں سے نکل جائیں گے۔“ اس کے والد نے رسٹ و ایج برٹائم دیکھتے ہوئے فیصلہ کن انداز میں کہا تو بخٹاور کے حلق سے ایک پرسکون ساساس خارج ہوا۔
 ”آنتا بھی ضروری نہیں ہے پریکٹیکل۔“ اس کی والدہ نے برہم انداز سے اپنے شوہر کی طرف دیکھا۔ وہ آج ہی واپس جانا چاہتی تھیں۔

”ٹھیک ہے اسے اپنا کام کرنے دو، ہم کل شام میں بھی جاسکتے ہیں۔“ اس کے والد فیصلہ کر چکے تھے۔
 ”میرا تو خیال ہے ابھی چلتے ہیں۔“ اس کی والدہ کی چھٹی حس انہیں کوئی اچھا پیغام نہیں دے رہی تھی۔
 ”اب ایسی بھی کوئی ایمر جنسی نہیں ہے، مجھے بھی یہاں اپنے ایک دو کام نبھانے ہیں۔“ وہ اپنے مزاج کے مطابق فوراً ہی بھڑکے۔ تب اس کی والدہ مصلحتاً خاموش ہو گئیں۔

وہ دونوں اسے کچھ ضروری ہدایات دے کر پارکنگ میں کھڑی اپنی گاڑی کی طرف بڑھ گئے تھے۔ جب کہ وہ دونوں مین کیفے ٹیریا میں آکر بیٹھ گئیں۔ بخٹاور بالکل

”کیوں اس بے چارے کی ٹانگیں تڑانی تھیں۔“
نیلیم نے منہ بتایا۔

”شاید بابا اس سے ایک دفعہ مل لیتے تو انہیں بھی یقین آجاتا کہ وہ کتنا اچھا لڑکا ہے۔“ بخٹاور کا دل خوش فہمی کی اسی پٹری پر کھڑا تھا۔

”سوال ہی پیدا نہیں ہوتا۔“ نیلیم نے یکسر ہی اس کی بات کو مسترد کیا۔ ”تمہارے والد صاحب کے چہرے پر چٹانوں کی سی سختی ہے، مجھے ان کے بات کرنے کے اسٹائل سے ہی پتا چل گیا تھا کہ وہ کسی اور کی کہاں سنتے ہوں گے۔ بہت ہی روکھا پھیکا اور سرد انداز ہے ان کا۔“ نیلیم کو اس کے والد سے مل کر خاصی مایوسی ہوئی تھی۔

”وہ شروع سے ایسے ہی ہیں۔“ بخٹاور پھیکے سے انداز میں مسکرائی۔

”تمہاری والدہ کا حوصلہ ہے جو ایسے غصیلے اور ہٹ دھرم شخص کے ساتھ رہتی ہیں۔“

نیلیم کی بات پر اس نے کوئی تبصرہ نہیں کیا۔ اس کا دماغ تو کسی اور ہی حساب کتاب میں الجھا ہوا تھا۔ اسے معلوم تھا اس کے پاس ٹائم کم ہے اور اگر یہ وقت اس کے ہاتھ سے پھسل جاتا تو وہ نہیں بھی منہ دکھانے کے قابل نہ رہتی۔ نیلیم اس سے کچھ پوچھ رہی تھی اور وہ جواب کچھ اور دے رہی تھی۔ اس وقت حقیقتاً وہ اپنے حواسوں میں نہیں تھی۔ دونوں کیفے ٹیرا سے اٹھ کر ہوٹل کی طرف چل پڑیں۔

”بخٹاور! تمہارا دھیان کہاں ہے آخر۔“ نیلیم نے چلتے ہوئے اس کے کندھے کو جھنجھوڑا۔

”ہاں۔ بیس ہوں۔“ وہ فوراً ہی ہوش کی دنیا میں آئی۔ ”تم ہوٹل جاؤ، مجھے ہاشم سے ملنا ہے۔“

”بھی تو اس سے مل کر آئی ہو۔“ نیلیم جھنجھلا سی گئی۔

”مجھے اس سے کچھ چیزیں فائل کرنا ہیں اور اسے بلا جان کی آمد کا بھی بتانا ہے۔“ بخٹاور کے پاس ایک ٹھوس وجہ تھی۔

نے پریشان سے انداز میں اسے خیالات کا اظہار کیا۔ ”ہوں۔“ بخٹاور کا دماغ ابھی تک اپنے نکاح میں الجھا ہوا تھا۔

”میں ان کو لے کر ہوٹل پہنچی تو تم وہاں بھی نہیں تھیں۔“ نیلیم نے اسے سارا قصہ شروع سے سنا شروع کیا۔

”پھر کیا ہوا۔؟“ بخٹاور نے یونہی پوچھا۔

”تمہارے پیرٹس تو ایک دم ہی گھبرا گئے اور تمہاری امی نے تمہارے سلمان کی تلاشی لینا شروع کر دی پتا نہیں کیوں۔“ نیلیم کی بات پر وہ پھیکے سے انداز سے مسکرائی وہ سمجھ سکتی تھی کہ ان کے ذہن میں کیا چل رہا ہوگا۔

”وہ سوچ رہی ہوں گی کہ کہیں میں وہاں سے بھاگ تو نہیں گئی۔“ وہ تلخ انداز سے کہہ کر اپنے ناخنوں سے نیل پالش کھرچنے لگی۔

”مستغفر اللہ۔ کیسی فضول باتیں کر رہی ہو۔“ نیلیم براہمان گئی۔

”تم کیوں اتنی حواس باختہ ہو گئی تھیں۔؟“ بخٹاور نے اس کی توجہ دوسری جانب مبذول کرانے کے لیے پوچھا۔

”مجھے ڈر تھا کہ تم اور ہاشم کیس میں اکٹھے ہوں گے اور ایسا نہ ہو تم دونوں کو اکٹھا دیکھ کر تمہارے والد مشتعل ہو جائیں اور یونیورسٹی میں کوئی ہنگامہ ہی کھڑا نہ ہو جائے۔“ نیلیم نے اپنی اصل پریشانی بتائی۔

”پھر مجھے اکیلا دیکھ کر تو تم نے سکون کا سانس لیا ہوگا۔“ وہ استہزائیہ انداز میں مسکرائی۔

”ایسا ویسا پورے پچاس نفلوں کی منت بھی مانگ لی تھی میں نے۔“ اس نے مسکراتے ہوئے اطلاع دی۔

”کاش ہاشم بھی اس وقت میرے ساتھ ہوتا۔“

بخٹاور نے افسردگی سے ٹھنڈا سانس بھرا تو نیلیم نے

تعب سے اس کی طرف دیکھا۔ جیسے اس کے دماغ کی مخرابی کا یقین آ گیا ہو۔

نیلیم نے الجھ کر اس کا چہرہ دیکھا اسے پہلی دفعہ بخٹاور کے چہرے پر وہی سختی اور ہٹ دھرمی نظر آئی جو اس نے کچھ دیر پہلے اس کے والد کے چہرے پر دیکھی تھی۔ پہلی دفعہ نیلیم کو احساس ہوا کہ بخٹاور بھی اتنی آسانی سے ہار نہیں مانے گی لیکن وہ کیا کرنے والی ہے یا کیا کچھ کر چکی ہے؟ اس چیز کی تو نیلیم کے فرشتوں کو بھی خبر نہیں تھی۔



”یار! بہت ہی نخر ہے تمہاری بہن کا۔“ ماہیر اور سرمد دونوں اس وقت شانزے کے ہوشل کے باہر والی سڑک پر گیٹ کے بالکل سامنے کھڑے تھے۔ ماہیر نے ہاتھوں میں ایک بکے اور سوری کا کارڈ اٹھا رکھا تھا اور سرمد بے چین سے انداز سے گیٹ کی طرف دیکھ رہا تھا۔ جہاں سے شانزے نے برآمد ہونا تھا۔

”تم کون سا کسی سے کم ہو اس دن کتنا اٹیٹیوڈ دکھا رہے تھے اسے۔“ سرمد کو بھی اس پر ابھی تک غصہ تھا۔

”مجھے کیا پتا تھا وہ اتنی نازک مزاج ہے ذرا سی بات پر منہ پھلا کر بیٹھ جائے گی۔“ ماہیر نے لاپرواہی سے سر جھٹک کر تبصرہ کیا۔

”بہت حساس لڑکی ہے وہ۔“ سرمد نے اس کی معلومات میں اضافہ کیا تو وہ مسکرا دیا۔

”میرا خیال ہے خدا جب حسن دیتا ہے تو نزاکت آہی جاتی ہے۔“ ماہیر نے سامنے گیٹ سے نکلتی شانزے کو دیکھ کر معنی خیز انداز سے کہا۔

”اب اپنا منہ ذرا بند ہی رکھنا۔“ سرمد نے انگلی اٹھا کر اسے وارننگ دی، جس کے چہرے پر اس وقت خوشگواریت عروج پر تھی۔ شانزے ناراض سے انداز سے چھوٹے چھوٹے قدم اٹھاتے ہوئے ادھر ہی آرہی تھی جہاں وہ دونوں اپنی گاڑی کے پاس کھڑے تھے۔ اس سے پہلے کہ وہ ان دونوں کے پاس پہنچتی، ماہیر بے تاب سے انداز سے اس کی جانب بڑھا۔ وہ ٹھٹک کر

رک گئی۔
”کس فاریو۔“ اس سے پہلے کہ سرمد شانزے کو مخاطب کرتا، ماہیر نے شرارت بھرے انداز سے پھولوں کا بکے شانزے کی طرف بڑھایا، جس کو اچھا خاصا کرنٹ سا لگا تھا۔ اس نے شکایتی نگاہوں سے سرمد کی طرف دیکھا۔

”شانزے! لے لو میری طرف سے ہے اسے اتنی عقل کہاں۔ اس وقت صرف اپنے نمبر بتا رہا ہے۔“ سرمد کے شرارتی انداز پر شانزے کے تپتے ہوئے اعصاب کچھ بر سکون ہوئے۔ پھولوں کا گلہ دستہ تو اس نے ابھی بھی نہیں تھاما تھا۔

”کیسے ہیں بھالی آپ۔؟“ شانزے نے ماہیر کو نظر انداز کر کے سرمد کو مخاطب کیا۔
”الحمد للہ فائن، تم کیسی ہو۔“ سرمد مسکرایا، تو وہ ہنوز سنجیدہ سے انداز میں گویا ہوئی۔
”ٹھیک ہوں۔“

”ماہیر تم سے لہک سکیوز کرنے آیا ہے۔“ سرمد کی بات پر اس نے ایک سرسری سی نگاہ ماہیر پر ڈالی، جو اسے بڑی گہری نظروں سے دیکھ رہا تھا۔

”مجھ سے ایک سکیوز، لیکن کس بات پر۔؟“ اس نے بھی بے رخی کے ریکارڈ توڑے۔ وہ دونوں دانستہ کھانس کر رہ گئے۔

”بھئی۔ کل جو تم خفا ہو کر آفس سے نکل آئی تھیں۔“ سرمد نے اسے وہ بات یاد دلانے کی کوشش کی جو اسے بالکل بھی نہیں بھولی تھی۔

میں تو اس لیے نکل آئی تھی تاکہ آپ دونوں کو فیصلہ کرنے میں آسانی ہو۔“ شانزے نے سپاٹ انداز سے کہا۔

”حالانکہ فیصلہ تو پہلی ہی نظر میں ہو گیا تھا۔“ ماہیر کی مسکراہٹ پر وہ الجھی۔

”بکو اس بند کرو اور مہربانی کیے خاموش رہو۔“ سرمد نے بے تکلفی سے اسے شانزے کے سامنے ہی جھاڑا۔ اس دفعہ شانزے کے چہرے پر بڑی بے ساختہ سی مسکراہٹ ابھری تھی۔ ماہیر برے برے سے منہ

بناتا ہوا چپ کر گیا۔ سرد نے اپنی گاڑی کا دروازہ کھولا اور ایک خاکی رنگ کا لفافہ اس میں سے نکال کر شانزے کی طرف بڑھایا۔

”یہ کیا ہے؟“ وہ حیران ہوئی۔

”تمہارا لپٹمنٹ لیٹر ہے“ تم نیکسٹ منڈے تک جوائن کر سکتی ہو۔“ سرد کی بات نے اسے ایک دم حیران کیا اور اس نے بے ساختہ نظریں اٹھا کر ماہیر کی طرف دیکھا جس کے چہرے پر اب سنجیدگی تھی۔ وہ خاموشی سے اپنے سیل فون پر بڑی تھا۔ ایسا لگتا تھا جیسے وہ اسی کام کے لیے یہاں آیا ہو۔

”لیکن۔“ وہ شش بونچ کا شکار ہوئی۔

”لیکن ویکن کچھ نہیں“ تم بس جوائن کر رہی ہو نیکسٹ منڈے۔ اوکے۔“ سرد کے دو ٹوک انداز میں قطعاً کوئی گنجائش نہیں تھی۔ شانزے نے ہلکا سا جھجک کر وہ لفافہ تھام لیا اس کے ساتھ ہی ماہیر کے چہرے پر بڑے طمانیت کے رنگ نمودار ہوئے۔ اسے امید نہیں تھی کہ وہ اتنی جلدی مان جائے گی۔

”اوکے سسر! ہم لوگ چلتے ہیں۔“ سرد نے الوداعی مسکراہٹ کے ساتھ اسے مخاطب کیا۔

”آپ کے ہاں گیسٹس کو چائے وائے پلانے کا کوئی رواج نہیں۔“ ماہیر کی ایک دفعہ پھر زبان پھسلی۔ سرد نے گھور کر اسے دیکھا۔

”اوہ! سوری پاس ہی کیفے ٹیرا ہے وہیں چلے چلتے ہیں۔ ہو شل تو آپ کو لے جا نہیں سکتی۔“ شانزے ایک دم ہی شرمندہ ہوئی۔

”ناٹ ایٹ آل شانزے۔ اس کی ضرورت نہیں، یہ ایسے ہی تمہیں تنگ کر رہا ہے۔“ سرد نے اس دفعہ آنکھوں ہی آنکھوں میں ماہیر کو چپ رہنے کا بڑا واضح اشارہ کیا۔ چند ہی لمحوں میں وہ دونوں اب سلام دعا کے بعد اپنی گاڑی میں بیٹھ چکے تھے۔ شانزے بھی اپنے ہو شل کی طرف پلٹ آئی۔ اپنے روم کا دروازہ کھولتے ہی اس نے سنجیدگی سے رباب کو یہ خبر سنائی۔

”ارے اتنی اچھی خبر تم کتنے مجھے دل کے ساتھ

سن رہی ہو۔“ رباب نے اس کا لپٹمنٹ لیٹر کھولتے ہوئے اسے ڈانٹا۔

”پتا نہیں ایسا لگتا ہے جیسے دل میں خوشی کا احساس بالکل ختم ہو کر رہ گیا ہے۔“ شانزے نے اپنے بیڈ پر بیٹھتے ہوئے صاف گوئی سے جواب دیا۔

”واؤ! امیزنگ۔ بہت زبردست لے ہے بار۔“ رباب کے لہجے سے چھلکتی فطری سی خوشی پر وہ چونکی۔

”اچھا۔ دکھاؤ تو؟“

”پینتیس ہزار۔ کوئی اتنی اچھی بھی سیلری نہیں ہوتی۔“ شانزے نے دیکھ کر منہ بنایا۔

”اوہ میرے خدا یا! تم کتنی ناشکری ہو شانزے! یہ تمہارے کیریئر کی پہلی جاب ہے اور کبھی بھی انسان کا اشارت اتنی اچھی تنخواہ سے نہیں ہوتا“ ابھی تو یہ آغاز ہے اور پھر پک اینڈ ڈراپ کے ساتھ بونس بھی تو ہیں۔“ رباب دھم کر کے اس کے برابر آن بیٹھی۔

”ہوں۔ ٹھیک کہتی ہو۔“ شانزے پھیکے سے انداز سے مسکرائی۔

”یہ اشارت ہے انشاء اللہ وقت کے ساتھ ساتھ ان میں اضافہ ہی ہوگا۔“ رباب نے اسے مزید تسلی دی۔

”میں اس بات پر افسوس نہیں ہوں رباب۔“ شانزے نے اس کی غلط فہمی دور کر لی چاہی رباب نے سوالیہ نگاہوں سے اس کی طرف دیکھا۔

”مجھے تو یہ سوچ اداس کر رہی ہے کہ میری زندگی کے خواب کیا تھے اور تقدیر نے میری قسمت میں کیا لکھ دیا۔ اس طرح جاب کرنے کا تو میں نے کبھی سوچا ہی نہیں تھا۔“


”اللہ انسان کو وہی دیتا ہے جو اس کے لیے بہتر ہو، اللہ کی رضا میں راضی ہونا سیکھو پھر وہ تمہیں وہ بھی دے گا جو تم چاہتی ہو۔“ رباب نے نرمی سے اس کا ہاتھ تھاما۔

”اللہ انسان کو اس وقت کیوں نہیں دیتا جب اسے اس کی خواہش ہوتی ہے۔“ شانزے عجیب سے انداز سے گویا ہوئی۔

”کچھ خاص چیزوں کے لیے کوئی وقت اور کوئی گھڑی مقرر ہوتی ہے اور اس سے پہلے کچھ نہیں ملتا انسان کی کامیابی کا راز اس وقت کا صبر اور شکر کے ساتھ انتظار کرنا ہے۔“ رباب نے سنجیدگی سے اسے سمجھانے کی کوشش کی۔

”اللہ کے اختیار میں تو سب کچھ ہے، وہ تو کسی کو بھی کسی بھی وقت پردے سکتا ہے۔“ شانزے نے ضد کی۔

”اللہ کے ساتھ ضد مت کیا کرو شانزے، اس کی خوشی میں خوش ہونا سیکھو، اس سے زندگی آسان ہو جاتی ہے۔“ رباب کا بس نہیں چل رہا تھا کہ وہ شانزے کو اپنی زندگی کے سارے اصول اور فلسفے ایک لمحے میں سمجھا دے۔ شانزے نے یوں ہی سر ہلا کر تائید کی، ورنہ وہ دل میں کہاں رباب کی بات سے متفق ہوتی تھی۔ رات کو سونے سے پہلے اس نے یونہی لپائنٹ لیٹر کھول کر دیکھا اور جیسے ہی اس نے پڑھا، اسے ایک دم جھٹکا سا لگا۔ ماہیر تیمور نے اسے اپنے ساتھ اسٹنٹ کے طور پر مقرر کیا تھا، وہ تو سمجھ رہی تھی کہ اسے یقیناً ”سرید کے ساتھ کام کرنا ہو گا لیکن یہ تو اس کے وہم و گمان میں بھی نہیں تھا کہ وہ ماہیر کے ساتھ کام کرے گی۔ اس کا دل مضطرب سا ہوا۔ عجیب سی بے چینی رگ و پے میں بھرنی، لیکن اب کچھ نہیں ہو سکتا تھا کیونکہ وہ سرید کو انکار نہیں کر سکتی تھی۔



”تم نے جو اپنے اوپر سستی اور نالائقی کا چولا اوڑھ رکھا ہے ناں، برائے مہربانی اسے اتار پھینکو۔“ ماہیر آج کافی دن کے بعد اوریدا کے ساتھ لاؤنج میں بیٹھا ہوا تھا۔ سامنے اوریدا کی کتابوں کا ڈھیر تھا اور پچھلے دو گھنٹے سے اس کی شامت آئی ہوئی تھی۔ وہ کتابیں کارپٹ پر پھیلائے بڑے مزے سے کوئی ڈرامہ دیکھنے میں مگن تھی جب ماہیر وہاں داخل ہوا، اسے یہ منظر دیکھ کر ایک دم ہی غصہ آ گیا۔

”میں نے کیا کیا ہے بھائی۔؟“ اوریدا نے برا سامنے

بتایا، وہ دل ہی دل میں اس وقت کو کوس رہی تھی جب اس نے ماہیر سے اسٹڈی میں مدد لینے کا ارادہ ظاہر کیا تھا۔ حالانکہ اسے پتا بھی تھا کہ وہ پڑھنے والا کیرا تھا۔ اس کا تعلیمی کیئریر ہمیشہ سے آوٹ اسٹینڈنگ رہا تھا۔

”آخر مشکل کیا ہے کیمسٹری اور بیالوجی میں۔“

ماہیر نے ناراض نگاہوں سے اس کی طرف دیکھا جو بائو کی ایک ڈایا گرام میں الجھی ہوئی تھی۔

”مجھے چیزیں۔ آسانی سے سمجھ میں نہیں آتیں۔“

اوریدا نے بے بسی سے کہا۔

”چیزیں نہیں۔“ تیمور نے فوراً ”تردید کی۔“

”صرف اسٹڈی کو ورنہ خاندانی پالیٹکس اور ادھر ادھر کی باتوں میں تو تمہارا دماغ بہت چلتا ہے۔“ تیمور نے

اس کی ٹھیک ٹھاک کلاس لی، دونوں ہی اس بات سے بے خبر تھے کہ بڑے ابا بڑی خاموشی سے ان کی پشت پر

رکھے لی وی لاؤنج کے صوفے پر آن بیٹھے تھے اور ان کے ہاتھ میں آج کا تازہ اخبار تھا۔ ماہیر اب اوریدا کو وہ

ڈایا گرام سمجھا رہا تھا۔ جب کہ اوریدا کا سارا دھیان لی وی پر چلنے والے ڈرامے کی طرف تھا، جس کی آواز ماہیر

نے بند کر رکھی تھی۔ وہ اداکاروں کے چہروں کے تاثرات سے اندازہ لگا رہی تھی کہ ڈرامہ کس پجوشن

سے گزر رہا ہو گا۔

”اوریدا! تمہارا دھیان کہاں ہے آخر۔“ ماہیر نے بہت جلد اس کی توجہ کا مٹیج تلاش کر لیا۔ وہ اب ناراضی سے اٹھ کر لی وی بند کر رہا تھا۔

”کہیں نہیں بھائی۔“ وہ ایک دم شرمندہ ہوئی۔

”شرم آئی چاہے تمہیں ایسی حرکتیں کرتے ہوئے، تم ہمیشہ پاپا کو ہر جگہ شرمندہ کرواتی ہو۔“ ماہیر کو

ایک دم ہی غصہ آیا۔ جب کہ پاپا کے نام پر اوریدا ایک دم ہی حیران ہوئی کہ ان کا ذکر یہاں کیسے آ گیا۔

”میں نے تو یونہی لی وی کی طرف دیکھا تھا۔“ اس کے غصے سے اوریدا کی روح خفا ہوتی تھی۔

”جب کر جاؤ اور ایم ایس کی وزمت دو، تمہیں ڈاکٹر بننے کا شوق نہیں تو چھوڑو سائنس کو اور فائن آرٹس پڑھو۔“ ماہیر نے بیزاری سے ہاتھ میں پکڑی

نوٹ بک بند کی۔

”لو اب تم بھی اس کے پیچھے پڑ گئے ہو۔“ بڑی اماں اس کے آنسوؤں سے موم ہو میں۔

”میں نے ایسا تو نہیں کہا۔“ اورید ا نے گھبرا کر وضاحت دی۔

”اس گھر میں ہی کوئی سالیہ ہے جو بھی یہاں داخل ہوتا ہے مجھ سے نفرت کرنے لگتا ہے۔ دل کرتا ہے یہ گھر چھوڑ کر کہیں دور بھاگ جاؤں۔“ اورید ابولی نہیں پھنکاری تھی۔ اس نے ہاتھ میں پکڑی کتاب زور سے زمین پر پھینکی اور روتی ہوئی لاؤنج سے نکل گئی۔ کمرے میں لگتا تھا کسی نے صور پھونک دیا ہو۔ بڑے ابا کا رنگ زرد ہوا اور بڑی اماں اپنے دل پر بے ساختہ ہاتھ رکھ کر صوفے پر بیٹھ گئیں۔ ماہیر کو ایک دم ہی اپنی جذباتیت پر افسوس ہوا۔

”لیکن تمہاری حرکتیں تو چیخ چیخ کر یہی بتاتی ہیں۔ تم پاپا کو نہیں خود کو دھوکا دے رہی ہو، تمہیں اندازہ ہی نہیں ہے انہوں نے کتنی لفلا لف گزاری ہے۔“ وہ آج اسے بخشنے کے موڈ میں نہیں تھا۔

”آخر میں نے کیا کیا ہے؟“ اورید اجھنچلا سی گئی۔ ”یہ تم مجھ سے نہیں اپنے آپ سے پوچھو۔ اپنے اوپر نالا لگتی کاٹھیا لگوا کر اور پاپا کی دوسروں کی نظر میں انسلٹ کروا کر تمہیں ملتا کیا ہے۔“ ماہیر غصے سے اٹھا۔

”آئی ایم سوری بڑی اماں! اسے عادت ہے بغیر سوچے سمجھے بولنے کی۔“ ماہیر کا سا جھجک کر بولا۔

”تمہاری وجہ سے پاپا کو آئی بینش کی اتنی باتیں سننا پڑتی ہیں۔“ وہ ناراض انداز سے کہہ کر جیسے ہی مڑا، سامنے بیٹھے بڑے ابا کو دیکھ کر سٹ پٹا سا گیا۔ بڑے ابا فوراً ہی اخبار کے اوپر جھک گئے۔ انہوں نے دونوں بہن بھائیوں کی اس بحث میں کوئی حصہ نہیں لیا۔ اسی دوران بڑی اماں ہاتھ میں چائے کا گائے لائونج کی طرف نکل آئیں اور آتے ہی ان کی نظر لاؤنج کے کارپٹ پر بے آواز روتی ہوئی اورید پر پڑی۔ وہ ایک دم گھبرا سی گئیں۔

”یہ میرا نہیں اس کا اپنا فیصلہ ہے اب تو پاپا نے بھی اسے اس کے حال پر چھوڑ دیا ہے۔“ ماہیر نے شرمندگی سے صفائی دی۔

”آئے ہائے اسے کیا ہوا؟ یہ کیوں ندیا بہا رہی ہے آنسوؤں کی۔“ بڑی اماں کی دہانی پر بڑے ابا اور ماہیر دونوں نے ہی بے ساختہ مڑ کر اورید کی طرف دیکھا۔ جس کا چہرہ آنسوؤں سے بھیگ چکا تھا۔ ماہیر کی باتوں نے اسے بہت تکلیف دی تھی۔

”حال پر چھوڑ دیا ہے تو ہر وقت پڑھائی کا ڈنڈا لیے کیوں اس کے پیچھے گھومتے ہو۔“ بڑی اماں نے ناراضی سے سر جھٹکا۔

”بڑی اماں! ہر کوئی میرے ہی پیچھے پڑا رہتا ہے، پڑھو، پڑھو، بس ایک یہی ماٹو ہے ان سب کا۔“ وہ روتے ہوئے بولی۔

”وہ تو بے وقوف ہے، پاگل ہے، کل کو کہیں اوٹ پٹانگ قدم اٹھا بیٹھی تو ساری زندگی کا رونا تو ہمیں ہی پڑے گا ناں، تم باپ بیٹے تو بوریا بستر اٹھا کر ملک سے بھاگ جاؤ گے۔“ بڑی اماں نے بھی کہیں کا غصہ کہیں اتارا تھا۔

”تو ٹھیک ہے مت پڑھو، بڑی اماں کوئی ڈھنگ کا رشتہ دیکھ کر جان چھڑا میں اپنی، ہم کیوں ہر وقت کی ٹینشن میں رہیں۔“ ماہیر کے ناراض لہجے میں دیے گئے مشورے پر اورید ا کے اندر کوئی بخانا بھڑ ہی تو جل اٹھا۔

”میں پاپا سے کہوں گا۔ اسے واپس بلو، لیس، ماہیر کو یہی حل نظر آیا۔“

”رہنے دو تم اپنے مشورے اپنے پاس رکھو، میں خود سنبھال لوں گی اسے۔“ بڑی اماں بھی ناراض انداز سے کمرے سے نکل گئیں۔

”بڑے ابا! پلیز ایک بات تو بتائیں۔“ ماہیر بے تکلفی سے ان کے سامنے ایسے آن کھڑا ہوا جیسے دونوں کے درمیان بڑے عمدہ مراسم رہے ہوں۔ بڑے

READING
Section

215 2015 اکتوبر

ابا نے سپاٹ سے انداز سے اس کی طرف دیکھا اور خاموش رہے۔
 ”اس گھر کی ساری خواتین ہی اتنی جذباتی اور بے وقوف ہیں یا ہمارے ہی حصے میں کوئی خاص تحفہ آیا ہے اور یہاں کی صورت میں۔“ اس قدر سرد ماحول میں بھی بڑے ابا کے لبوں پر ایک مبہم سی مسکراہٹ ابھر کر معدوم ہوئی۔

”میں ان غیر ضروری باتوں پر غور نہیں کرتا۔“ انہوں نے اپنا دامن صاف بچایا۔ اخبار ایک طرف رکھا اور اپنے کمرے کی طرف بڑھ گئے۔
 ”اف۔! لگتا ہے سب مل کر پاگل کر دیں گے مجھے۔“ وہ بے بس انداز سے صوفے پر بیٹھ گیا۔ اور یہاں کے آنسو۔ اب اسے پریشان کر رہے تھے۔ اسے یقین تھا وہ اس وقت پاپا یا ارصم کو دل کھول کر اس کی شکایتیں لگا رہی ہوگی۔

”ماہیر نے میرے ساتھ اچھا نہیں کیا۔“ وہ اپنے کمرے میں سیل فون پر ارصم سے بات کرتے ہوئے رو پڑی۔

”وہ تمہارا بھائی ہے اور یہاں! اور تمہیں کسی اچھے مقام پر دیکھنا چاہتا ہے۔“ ارصم نے اس کی طرف سے صفائی دینے کی کوشش کی۔
 ”وہ بھی مجھے ساری دنیا کی طرح نکما، نالائق اور کند ذہن سمجھتا ہے۔“ اور یہاں کی اردو کافی اچھی ہو چکی تھی۔ ارصم اس کی بات پر مسکرایا۔

”بے وقوف لڑکی! تم کیوں دو سروں کو ایسی بات کرنے کا موقع دیتی ہو؟“ ارصم نے اپنائیت سے کہا۔
 ”میں کیا کروں، کوشش کے باوجود بھی زیادہ نہیں پڑھ پاتی۔“ اور یہاں بے بسی سے اعتراف کیا۔
 ”اس کا مطلب ہے کہ میں یہ امید چھوڑ دوں کہ تم میرے کالج میں ایڈمیشن لوگی۔“ ارصم نے دانستہ مایوس انداز اپنایا اور دو سری طرف اور یہاں کے دل کو کچھ ہوا۔

”نہیں۔۔۔ نہیں، میں نے ایسا تو نہیں کہا۔“ یہ خیال ہی اور یہاں کی جان نکال دیتا تھا۔

”بس اٹھو، منہ ہاتھ دھو کے فریش ہو جاؤ، مجھے کچھ فرینڈز کے ساتھ صدر کی طرف نکلنا ہے۔“ ارصم نے نرمی سے کہا۔

”میرا دل نہیں چاہ رہا۔“ اس نے ست انداز سے کبیل اوڑھ لیا۔

”اور یہاں۔۔۔ پلیز میری خاطر۔“ ارصم کے لہجے میں کچھ تھا، اور یہاں نے جلدی سے کبیل اٹار اور کھڑی ہو گئی۔ اس کا دل ایک عجیب سی لے میں دھڑکا۔ وہ فون بند کر کے واپس اپنے کمرے میں آئی تو دروازہ ہلکا سا کھٹکٹا کر کے ماہیر اندر داخل ہوا۔ اور یہاں اراضی کے اظہار کے طور پر ڈرنگ کے سامنے جا کر کھڑی ہو گئی۔ وہ اسے منانے کے لیے اس کے کمرے میں آیا تھا۔

”کیوں آئے ہیں یہاں۔۔۔؟“ اور یہاں جذباتی ہوئی۔
 ”زیادہ ایکٹنگ کرنے کی ضرورت نہیں، میرے ساتھ صدر تک چلو، کچھ شاپنگ کرنی ہے اور واپسی پر تمہیں اچھا سا کھانا کھلاؤں گا۔“ ماہیر اس سے اس طرح بات کر رہا تھا جیسے کچھ دیر پہلے کچھ بھی نہ ہوا ہو۔
 ”میرا دل نہیں کر رہا۔“ اس نے نخرہ دکھایا، ورنہ

جب سے ارصم نے اسے صدر جانے کا کہا تھا اس کا نادان دل تب سے بے چین تھا، پچھلے پانچ دن سے وہ گھر نہیں آیا تھا اور ہوٹل میں ہی تھا۔ کیا پتا اس بہانے اس سے بھی ملاقات ہو جاتی۔

”میں نے تمہارے دل سے نہیں، تم سے پوچھا ہے، سمجھیں۔۔۔“ ماہیر نے پیچھے سے آکر اس کی پونی کھینچی، یہ اس کا منانے کا مخصوص اشارہ تھا۔
 ”کیا مصیبت ہے بھائی! کیوں میرا ہیرا اشارے خراب کر رہے ہو۔“ وہ ایک دم جڑی گئی۔

”جب تک ساتھ نہیں چلوگی، ایسے ہی تنگ کرتا رہوں گا۔“ وہ اس کی ناک مروڑتے ہوئے اسے مزید چڑانے لگا۔ اور یہاں نے کھا جانے والی نظروں سے اس کی طرف دیکھا۔ وہ ڈھٹائی کے ریکارڈ توڑنے والوں میں سے تھا۔ اور یہاں نے منہ بتایا اور جوتے پہننے لگی۔

”قسم سے اب فیل بھی ہو جاؤ گی تو کچھ تمہیں کہوں گا، جتنی بڑی اماں سے جھاڑ پڑی ہے مجھے۔“ وہ گاڑی

تک شاپنگ کرتے رہے۔ ماہیر نے آج اسے خود بھی دل کھول کر چیزیں خرید کر دی تھیں۔ دونوں نے اپنی پسند سے پاپا بڑے ابا اور بڑی اماں کے لیے بھی کچھ گفٹس خریدے تھے۔

”بھائی! یہ ٹائی کیسی ہے۔“ ریل کلر بر سفید لائٹنگ والی ٹائی، اوریدا کو ایک ہی نظر میں اچھی لگی تھی۔

”اگر ارصم کے لیے لینی ہے تو اچھی ہے۔“ وہ ماہیر کی بات پر ایک دم ہی جھینپ سی گئی۔

”اور یہ گرے شرٹ۔۔۔؟“ وہ فوراً ہی اپنے تاثرات چھپانے کے لیے شرٹس والے ریک کی طرف مڑ گئی۔

”پاپا کے لیے نا۔۔۔؟“ ماہیر اس کا مزاج آشنا تھا۔ اوریدانے فوراً اثبات میں سر ہلایا۔

”ہوں۔۔۔ بہت زبردست ہے، لیکن پلیز اب شاپنگ ختم کرو، میں تھک چکا ہوں۔“ ماہیر کے تھکے تھکے سے انداز پر وہ مسکرائی۔ وہ دونوں اب کاؤنٹر کی طرف بڑھ گئے تھے۔ تھوڑی ہی دیر کے بعد دونوں گاڑی میں تھے۔

”بہت بھوک لگی ہے۔“ اوریدانے مسکراتے ہوئے فرمائش کی تو ماہیر نے فوراً ہی گاڑی کا رخ پی سی کی طرف موڑ لیا، کم از کم آج کے دن تو وہ اوریدا کی کوئی بات ٹالنے کا رسک نہیں لے سکتا تھا۔ اتنی مشکل کے بعد تو اس کا موڈ ٹھیک ہوا تھا۔

دونوں بہن بھائی مسکراتے ہوئے پی سی ہوٹل کے ”مارکو پولو“ ریسٹورانٹ میں داخل ہوئے، اندر داخل ہوتے ہی اوریدا کی نظر سامنے بیٹھے ارصم اور اس کی کلاس فیلو زرش پر پڑی۔ اسے دھچکا سا لگا۔ وہ دونوں بڑی بے تکلفی سے کھانا کھانے میں مگن تھے۔ اوریدا کا رنگ فق ہوا۔ اس نے خوف زدہ نظروں سے ماہیر کی طرف دیکھا جو اپنے سیل فون پر آنے والی کال کی طرف متوجہ تھا۔ اس نے ارصم اور اس کے ساتھ بیٹھی زرش کو ابھی تک نہیں دیکھا تھا۔ اوریدا کا دل ایک دم ہی خراب ہوا۔ اس کے گمان کی آخری سرحدوں پر بھی

ڈرائیونگ کرتے ہوئے مزے سے بولا۔

”بڑی اماں نے بھی میری ہی خامیوں پر ایک طویل لیکچر دیا ہو گا۔“ اوریدا کو بالکل بھی یقین نہیں آیا۔

”تم اتنی بدگمان کیوں ہو اوریدا؟“ وہ حقیقتاً حیران ہوا۔

”میں بدگمان نہیں، حقیقت پسند ہوں، مجھے معلوم ہے، ارصم کے علاوہ کوئی بھی مجھے اس گھر میں پسند نہیں کرتا۔“ اوریدا کے شکایتی انداز پر وہ ہنسا۔

”اچھا تو ارصم تمہیں پسند کرتا ہے۔“ ماہیر کے معنی خیز انداز پر وہ ہلکا سا بوکھلا کر صفائی دینے کے انداز میں بولی۔ ”ظاہر ہے، ہم دونوں اچھے دوست جو ہوئے۔“

”وہ تو ٹھیک ہے، لیکن میں حیران ہوں کہ آئی بینش کی اتنی زیادہ ناپسندیدگی کے باوجود وہ تمہارے ساتھ فرینڈ شپ کیسے رکھے ہوئے ہے۔“ ماہیر کو واقعی حیرانی ہوئی اور وہ اس کا اظہار کرنے سے خود کو روک نہیں پایا۔

”وہ اور آغا جی تو بالکل بھی آئی بینش جیسے نہیں ہیں۔“ اوریدا کے پاس اس سوال کا کوئی جواب نہیں تھا، لیکن اس نے ماہیر کو مطمئن کرنے کی ناکام کوشش کی۔

”اصولاً تو اسے اپنی ماما کی بات مانتی چاہیے، اس کا مطلب ہے کہ وہ ایک اچھا بیٹا بالکل نہیں ہے۔“ ماہیر نے اسے چھیڑا۔ اتنا تو اسے بھی اندازہ ہو گیا تھا کہ اس وقت صرف ارصم ہی وہ واحد موضوع ہے جس پر اس کی بہن کھل کر بات کر سکتی ہے۔

”ہرگز نہیں۔۔۔ وہ جتنا اچھا دوست ہے، اس سے زیادہ بہترین بیٹا ہے۔“ ارصم کو وہ کسی بھی لحاظ سے کم ہوتا ہوا نہیں دیکھ سکتی تھی۔

ماہیر اس کی بات پر ہنسا۔ تھوڑی ہی دیر کے بعد اوریدا شام والا واقعہ بھول کر اب اس کے ساتھ باتوں میں مگن ہو چکی تھی۔ اس کی کچھ عادتیں بالکل بچوں جیسی تھیں اور زیادہ دیر تک کوئی بھی بات اپنے دل میں رچنے کی قائل نہیں تھی۔ دونوں بہن بھائی کافی دیر

نہیں تھا کہ اس وقت ارصم اور اس کی کلاس فیلوزرش سے سامنا ہو جائے گا۔

”بھائی، بخار اریسٹورنٹ چلتے ہیں، مجھے چائہیز نہیں کھانا۔“ اوریدانے اپنے حلق میں پھنسنے ہوئے آنسوؤں کے گولے کو بمشکل نکلا اور ماہیر کا بازو پکڑ کر باہر کی طرف نکل آئی۔

”سارے رستے تو تم نے چائہیز اور تھائی فوڈ کی رٹ لگا رکھی تھی۔“ ماہیر نے مہینو پڑھتے ہوئے حیرانی سے کہا۔ اوریدا کا پل پل بدلتا ہوا مزاج اسے پریشان کرنے لگا تھا۔ تھوڑی دیر پہلے وہ جتنی خوش اور مطمئن نظر آرہی تھی اب اتنے ہی اس کے اعصاب تنے ہوئے تھے۔ ایسا لگ رہا تھا جیسے وہ بمشکل کھانا زہر مار کر رہی ہو۔

”زرش نے تو لاہور میں ایڈمیشن لیا تھا، پھر وہ ارصم کے ساتھ یہاں راولپنڈی میں کیسے۔؟“ اوریدا کی سوئی ایک ہی نکتے پر پھنسی ہوئی تھی۔

”کہیں ارصم نے مجھ سے جھوٹ تو نہیں بولا، وہ اس کے ساتھ اسی کالج میں ہو۔“ اس سوچ نے اس کی باقی ماندہ بھوک بھی اڑا دی۔ وہ خالی پلیٹ میں پیچ پھیرتی ہوئی ماہیر کو سخت الجھن میں مبتلا کر رہی تھی اور وہ دل ہی دل میں سوچ رہا تھا کہ پاپا نے اوریدا کو پاکستان بھجوا کر بہت بڑی غلطی کی ہے اس کی ساری شخصیت کو ہی مسح کر دیا، وہ اس موضوع پر اب تیور سے کھل کر بات کرنا چاہتا تھا۔



موسم بدل چکا تھا اور فضا میں خنکی کا اضافہ ہو رہا تھا۔ عدینہ عشاء کی نماز پڑھ کر ہاتھ میں تسبیح اٹھائے صحن کی طرف نکل آئی۔ صحن میں لگے رات کی رانی کے پودے کی مہک چاروں طرف پھیلی ہوئی تھی۔ وہ چھوٹی چارپائی بچھا کر اس برلیٹ گئی اور آسمان پر موجود تاروں کو گنتے ہوئے تسبیح کرنے لگی۔

”عدینہ باجی! آپ نے تو ماشاء اللہ بہت اسپید پکڑی ہوئی ہے۔“ مونا پلیٹ میں سالن اور ہاتھ میں روٹی

پکڑے اس کے پاس آن بیٹھی۔
”کس بات کی۔۔۔؟“ عدینہ حیران ہوئی۔
”آپا صالحہ بتا رہی تھیں کہ آپ ماشاء اللہ بہت تیزی سے قرآن پاک حفظ کر رہی ہیں۔“ مونا نے اصل بات بتائی۔

”اس میں میرا کوئی کمال نہیں۔۔۔“ عدینہ نے ساوگی سے کہا۔ ”یہ سب اللہ کے کام ہیں، اس کی دی ہوئی توفیق سے ہی انجام کو پہنچتے ہیں۔“
”ہاں، کہتی تو آپ ٹھیک ہیں، لیکن مجھ سے بعد میں شروع کر کے آپ میرے برابر پہنچ گئی ہیں۔“ مونا اس کے پاس بیٹھی بے تکلفی سے کھانا کھا رہی تھی۔
”مجھے تو اگلے سال میڈیکل کالج میں دوبارہ ایڈمیشن لینا ہے، اسی وجہ سے جلد از جلد ختم کرنے کی کوشش کر رہی ہوں۔“ عدینہ نے یاد دلایا۔

”کیا آپ اس معاملے میں واقعی سیریس ہیں۔۔۔؟“ مونا کے لہجے سے جھلکتی بے یقینی پر عدینہ مسکرائی۔
”تو تمہیں کیا لگتا ہے، میں نے آپا سے جھوٹ بولا ہے۔“ اس نے مونا کے ذہن میں ابھرتی سوچ کو سرعت سے پڑھا تھا۔

”ہاں۔۔۔“ مونا ہنسی۔ ”میں سمجھی، آپ نے صرف آپا کو خوش کرنے کے لیے جھوٹ بولا ہے۔“
”تمہیں پتا ہے مونا! میں بہت کم جھوٹ بولتی ہوں۔“ عدینہ نے اسے یاد دلانے کی کوشش کی، اسی وقت آپا صالحہ بھی ایک تکیہ اور کھیس اٹھائے کمرے سے باہر نکل آئیں۔ انہیں اس طرف آنا دیکھ کر عدینہ اور مونا دونوں ہی ایک دم چپ ہو گئیں۔

”آپا! ادھر لیٹ جائیں۔“ عدینہ نے تھوڑا سا کھسک کر ان کے لیے جگہ بنائی۔ آپا صالحہ ڈھیلے ڈھالے سے انداز میں وہاں لیٹ گئیں۔ ان کا بازو عدینہ کے ہاتھ سے لکرایا تو عدینہ کو پیش کا احساس ہوا۔

”آپا! آپ کو اکثر ہی بخار کیوں رہنے لگا ہے۔“ وہ پریشان ہوئی۔
”پتا نہیں، شاید عمر کا تقاضا ہے یا موسم بدل رہا

ہے۔ انہوں نے بات کو ٹالنے کی کوشش کی۔
 ”ہر وقت ٹیپریچر رہتا تو اچھی بات نہیں۔“ عدینہ نے تشویش سے ان کے ماتھے کو چھوا، وہ بھی ٹھیک ٹھاک گرم تھا۔ جب کہ آپا صالحہ حیرانی سے اس کے ہاتھ میں پکڑی تسبیح کو دیکھ رہی تھیں۔

”کیا پڑھ رہی ہو؟“ وہ عجیب سے انداز میں مسکرائیں۔

”ہر روز رات کو ایک تسبیح استغفار کی اور دس کلمہ طیبہ کی کر کے سوتی ہوں۔“ عدینہ نے اپنے معمول سے انہیں آگاہ کیا۔ ”اس سے نیند بہت اچھی آتی ہے۔“ اس نے مزید اضافہ کیا تو آپا صالحہ نے بے اختیار اس کا ہاتھ پکڑا۔

”ایک بات تو بتاؤ عدینہ۔“ آپا صالحہ کا سنجیدہ انداز عدینہ کا دل دھڑکا گیا۔ اسے ایک دم محسوس ہوا کہ وہ کوئی خاص بات پوچھنے والی ہیں۔

”جی آپا۔“
 ”اللہ جب ہمیں بے حساب نعمتوں سے نوازتا ہے تو کیا بندے کو یہ زیب دیتا ہے کہ وہ گن گن کر اس کی عبادت کرے؟“ آپا صالحہ کی بات پر وہ ایک دم ہی چپ رہ گئی۔ یہ بات تو اس نے کبھی سوچی ہی نہیں تھی۔

”آئی ایم سوری آپا۔“ آپا کو اس کی معصومیت پر بے ساختہ ہی پیار آیا، انہوں نے آگے بڑھ کر اس کے ماتھے پر بوسہ دیا۔ عدینہ ایک لمحے کوشش نہ کر رہ گئی، اس نے کب سوچا تھا کہ کبھی آپا صالحہ بھی اس سے محبت کا اظہار کر سکتی ہیں۔

”جھلی نہ ہو تو بس اللہ کے ساتھ حساب کتاب مت رکھا کرو بیٹا، ہم انسان تو ساری زندگی بھی عبادت کریں تو اس کا احسان نہیں اتار سکتے اور کوشش کیا کرو، اپنی انگلیوں کی پوروں پر اس کا ذکر کرو، یہ قیامت کے دن تمہارے حق میں گواہی دیں گی۔“ انہوں نے نرمی سے کہہ کر آنکھیں موند لیں۔ وہ اب سونا چاہتی تھیں۔ اوائل اکتوبر کے دن تھے اور راتیں کافی ٹھنڈی ہو جاتی تھیں، لیکن آپا صالحہ کے اندر نہ جانے کون سا

تندور جل رہا تھا جو انہیں سردی کی شدت کو محسوس ہی نہیں ہونے دیتا تھا۔ مونا نے آہستگی سے عدینہ کو اشارہ کیا، وہ دونوں چپکے سے اٹھ کر کمرے میں آگئیں۔
 ”مجھے آپا کی باتوں سے خوف آنے لگا ہے مونا۔“
 عدینہ نے اپنے پلنگ پر بیٹھتے ہوئے سنجیدگی سے کہا۔
 ”وہ کیوں۔“ مونا حیران ہوئی۔

”وہ اتنی نرم مزاج اور محبت کرنے والی تو کبھی بھی نہیں تھیں، انہیں کیا ہوتا جا رہا ہے۔“ عدینہ کے تشویش زدہ لہجے پر مونا بے ساختہ مسکرائی۔

”آپ بھی عدینہ باجی پاگل ہیں، جب وہ آپ سے پیار نہیں کرتی تھیں تو تب بھی آپ کو ان سے گلے شکوے تھے اور اب وہ بدل گئی ہیں تو تب بھی آپ پریشان ہو رہی ہیں۔“

”بس انسان پاگل ہے نا، کسی بھی حال میں خوش نہیں رہتا۔“ عدینہ نے مسکراتے ہوئے اپنی میز پر رکھی کتابیں سیٹ کرنا شروع کر دیں۔ اس کی سیاہ جلد والی ڈائری وہیں رکھی ہوئی تھی، اس نے یونہی کھول لی، ڈائری کے کور کے سائڈ پر عبداللہ کی پاسپورٹ سائز پر رکھی ہوئی تھی۔ یہ تصویر مونا کو اس کے سامان سے ملی تھی۔ عدینہ نے یونہی ایک نظر پر اس پر ڈالی، پہلی دفعہ اس کے دل کی دھڑکنوں میں ارتعاش برپا نہیں ہوا اور نہ ہی دکھتی ہوئی رگوں نے کوئی دہائی دی تھی۔

”کہیں میں عبداللہ کو بھول تو نہیں گئی؟“ وہ بے اختیار پریشان ہو کر کرسی پر بیٹھ گئی۔

”کیا کہہ رہی ہیں آپ۔“ مونا نے اس کی بریڑا ہٹ غور سے نہیں سنی تھی۔ وہ اس کے پاس آکر کھڑی ہو گئی۔

”کیا ہوا عدینہ باجی۔“ اس نے عدینہ کے چہرے پر پھیلے کرب کو محسوس کیا۔

”پہلی دفعہ عبداللہ کی تصویر دیکھ کر دل میں کسی ہلچل کا احساس نہیں ہوا مجھے۔“ عدینہ نے اپنی ہم راز کے سامنے اپنے دل کا راز افشا کیا۔

”ایسا نہیں ہے عدینہ باجی۔“ مونا مسکرائی تو عدینہ نے الجھ کر اس کا چہرہ دیکھا۔

”جب انسان کسی دکھ یا غم پر بے تحاشا رو لیتا ہے تا“
تو اس کے دل کو صبر آجاتا ہے شاید۔“ مونا نے اسے
مطمئن کرنے کی کوشش کی۔

”تم غلط کہہ رہی ہو مونا۔“ اس نے فوراً ہی تردید
کی۔

”کیا مطلب...؟“ مونا نے تعجب سے اس کی
طرف دیکھا، جو عبداللہ کی تصویر ہاتھ میں پکڑے کسی
بت کی طرح ساکت تھی۔

”زندگی میں ہر دکھ ہر تکلیف پر صبر آجاتا ہے، لیکن
جو شخص آپ کے دل میں زندہ ہو، اس کی موت کا یقین
کبھی نہیں آتا۔ چاہے دنیا میں اس کی کتنی ہی قبریں بنا
کر ان پر کتے سجالو۔ اس کی یاد میں اتنی طاقت اور
صلاحیت ہوتی ہے کہ وہ دل کی بنجر زمین پر لگی کسی
ویران شاخ پر بھی کونہل بن کر پھوٹ پڑتی ہے اور اس
کو بھلانے کے سارے دعوے فضا میں دھواں بن کر
تحلیل ہو جاتے ہیں۔“

عدینہ کالجہ سوگوار اور آنکھیں جل رہی تھیں۔ وہ
جو بہت دنوں سے ضبط کا بند باندھے پھر رہی تھی، آج
اس دشمن جان کی تصویر دیکھ کر پھر بے چین ہو گئی
تھی۔ وہ جان گئی تھی کہ آنے والے پچاس سالوں میں
بھی وہ کوشش کرے تو عبداللہ کو اپنے دل سے نہیں
نکل سکتی تھی۔



وہ موسم سرما کی سرد اور عجیب سی رات تھی۔ نیلم
اپنے گرم لحاف میں گھسی ہوئی بخنار کو پریشان سی
نگاہوں سے دیکھ رہی تھی، جو بڑے سنجیدہ انداز میں
اپنے بستر پر اپنا اچھی کیس رکھے پیننگ میں مصروف
تھی۔ اس کے پاس اس کی چیزوں کا ڈھیر لگا ہوا تھا۔
”یار! کیا تم واقعی صبح اپنے والدین کے ساتھ اسلام
آباد جا رہی ہو۔؟“ نیلم کو نہ جانے کیوں یقین نہیں
آ رہا تھا۔
”تمہیں یقین کیوں نہیں آ رہا؟“ بخنار نے حیران
لہجے میں پوچھا۔

”تم کیسے اتنی آسانی کے ساتھ ہاشم کو بھلا کر فیصل
سے شادی کر سکتی ہو۔“ کم از کم نیلم کو تو یہ بات ہضم
نہیں ہو رہی تھی۔

”اس کے علاوہ میرے پاس کوئی آپشن بھی تو نہیں
ہے۔“ اس نے اپنے ڈاکو منٹس کا لفافہ الماری سے
نکالا اور احتیاط سے ساری چیزیں رکھنے لگی۔

”تم اپنے سارے ڈاکو منٹس کیوں لے کر جا رہی
ہو۔“ نیلم کو اس کی یہ حرکت عجیب لگی تو فوراً ہی
اظہار کر دیا۔

”اب ان کی یہاں ضرورت جو نہیں ہے، سوچا ہے
کہ اس دفعہ ساری غیر ضروری چیزیں گھر چھوڑ آؤں
گی، ہو شل میں سلمان دن بہ دن بڑھتا ہی جا رہا ہے۔“
بخنار نے ایک غیر ضروری سی وضاحت دی، جس کی
اس وقت قطعاً کوئی ضرورت نہیں تھی۔

”ہاں، کہہ تو تم ٹھیک رہی ہو۔“ نیلم نے اس کی
بات کا فوراً ہی یقین کر لیا۔

”تم نے ہاشم کو تادیا کہ تم کل اپنے شہر جا رہی ہو۔“
نیلم نے ہلکا سا جھجک کر پوچھا تو ایک چھکی سی
مسکراہٹ بخنار کے چہرے پر دوڑ گئی۔

”میں تمہیں اتنی ظالم لگتی ہوں کیا؟“

”کیا مطلب...؟“ نیلم نے جھٹ سے لحاف ایک
سائیڈ پر کیا اور فوراً ہی اٹھ کر بیٹھ گئی۔ اسے پہلی دفعہ
احساس ہوا تھا کہ بخنار اتنے سرد موسم میں بغیر کسی
سوئٹراور شال کے اس کے سامنے کھڑی پیننگ کر رہی
تھی۔ ایسا لگتا تھا جیسے وہ موسموں کی شدت سے بے
نیاز ہو چکی ہو۔

”تم اسے بتائے بغیر چلی جاؤ گی کیا؟“ نیلم ٹھیک
ٹھاک پریشان ہوئی۔

”بتاؤں گی تو وہ جانے تھوڑی دے گا۔“ بخنار
عجیب سے انداز سے مسکرائی۔

”لیکن یہ تو سخت زیادتی ہے اس کے ساتھ۔“
نیلم نے ہلکا سا احتجاج کیا۔

”ایک بات تو بتاؤ نیلم۔؟“ بخنار نے افسرہ لہجے
میں کہا۔

کرونا۔ ”نیلیم نے بے تکلفی سے کہا تو وہ بے بس انداز میں بولی۔

”میں اپنے سر پر کوئی بھی بوجھ لے کر نہیں جانا چاہتی اور قرض تو جتنی جلدی لوٹا دیا جائے اچھا ہوتا ہے۔“ اس نے اپنی پیکنگ مکمل کر لی تھی۔

”تم تو ایسے سارے معاملات کلیئر کر کے جا رہی ہو، جیسے خدا نخواستہ واپس آنے کا کوئی ارادہ نہ ہو۔“ نیلیم کی بات پر اس کا دل بری طرح سے دھڑکا۔

”ایسا ہو بھی تو سکتا ہے۔“ بخٹاور کے ذوق معنی انداز پر وہ چونکی۔

”کیا مطلب ہے تمہارا؟“ نیلیم ٹھیک ٹھاک الجھن کا شکار ہوئی۔

”میرے بابا کا کچھ پتا نہیں، فیصل کے ساتھ نکاح کرنے بعد ہاتھ پکڑ کر اسی وقت رخصت بھی کرویں۔“ بخٹاور نے ملکہ بھلکے انداز میں اسے ڈرایا۔

”اللہ نہ کرے یار، اس گھرے میں تو میں تمہارے بغیر رہنے کا تصور بھی نہیں کر سکتی۔“

نیلیم کے لہجے کی بے ساختگی اور محبت کسی بھی قسم کے شک و شبہ سے بالاتر تھی۔ بخٹاور کو اپنے دل میں تاسف کا دھواں سا اٹھتا ہوا محسوس ہوا۔ پاؤں میں ایک ان دیکھی سی زنجیر آکر لپٹ گئی۔

”اگر واقعی بابا نے مجھے واپس نہ آنے دیا تو۔۔۔؟“ بخٹاور نے کسی خیال سے الجھ کر اپنی بہترین دوست کا پیارا سا معصوم چہرہ دیکھا۔

”پلیز بخٹاور! آدھی رات کو ایسی خوف ناک باتیں تو مت کرو، میرا تو ابھی سے سوچ کر ہی دم گھٹنے لگا ہے۔“ نیلیم نے برا سا منہ بنا کر اس سے درخواست کی تو وہ دھیرے سے ہنس دی۔

”چلو اب خاموشی سے سو جاؤ، صبح تم نے اتنا لمبا سفر بھی کرنا ہے۔“ نیلیم نے محبت سے لبریز لہجے میں اسے یاد دلایا تو اس کے چہرے سے ایک دم ہی مسکراہٹ غائب ہوئی۔ وہ ہلکا سا جھجک کر بولی۔

”نیلیم پلیز۔ آج کی رات سونے کا مت کہو، میں آج تم سے بہت سی باتیں کرنا چاہتی ہوں۔“

”ہاں پوچھو۔“ نیلیم بے تلبی سے گویا ہوئی۔

”محبت کے سفر میں سارے خسارے لڑکیوں کے ہی حصے میں کیوں آتے ہیں، ماں باپ کی عزت کا دامن تھا میں تو محبت وہائی دینے لگتی ہے اور چاہت کا ہاتھ تھام کر نئی دنیا بسانے نکل جاؤ تو زمانہ جینے نہیں دیتا، آخر یہ لڑکیاں کیا کریں؟۔“ اس نے اپنا ایک سوٹ گولہ سا بنا کر اپنی کیس میں پھینکا۔

”میرے تو خیال میں لڑکیوں کو ان محبتوں کے چکر میں پڑنا ہی نہیں چاہیے۔“ نیلیم پھیکے سے انداز میں مسکرائی۔

”اس لیے کہ بعض محبتیں اپنے دامن میں سوائے ذلت اور رسوائی کے کچھ نہیں لاتیں، ماں باپ کی عزتوں کو قربان کر کے بسائے جانے والے گھر بھی پائیدار نہیں ہوتے۔“ نیلیم کے نظریات بالکل پختہ اور کسی پتھر پر لیکر کی مانند تھے۔

”چاہے ان عزتوں کا خراج ساری زندگی ہی دینا پڑے، ایک ناپسندہ شخص کو ساری زندگی کے لیے اپنے اوپر مسلط کرنا بھی تو آسان نہیں ہوتا۔“ بخٹاور نے اور چیزوں کے ساتھ پیکنگ کرنی شروع کر دی تھی۔

”مجھے صرف اتنا پتا ہے بخٹاور! جن بیٹیوں کے ساتھ ماں باپ کی دعائیں ہوں، ان کی قسمت میں اللہ نے کوئی آزمائش نہ لکھی ہو تو ان کے گھر بس ہی جاتے ہیں، دل کا سکون اور عزت و احترام کی ردا بہت قیمتی اور انمول چیزیں ہیں جن کا احساس انسان کو زندگی گزارنے کے بعد ہی ہوتا ہے۔“ نیلیم نے اس کو اپنی طرف سے سمجھانے کی پوری کوشش کی۔

”میں تمہاری بات سے متفق نہیں ہوں۔“ بخٹاور یہ جملہ صرف دل میں سوچ کر رہ گئی کیونکہ لبوں پر لانے کی صورت میں ایک طویل بحث چھڑنے کا اندیشہ تھا، جو وہ اس وقت کرنے کی پوزیشن میں نہیں تھی۔

”تمہارے کچھ پیسے تھے میرے پاس، اسے رکھ لو۔“ بخٹاور نے ہزار کانوٹ اپنے پرس سے نکال کر نیلیم کی طرف بڑھایا۔

”یار! اتنی جلدی کس بات کی ہے، آکر واپس

”یار! باتوں کے لیے تو ساری زندگی بڑی ہے، صبح پروفیسر منصور کا ٹیسٹ بھی ہے، تم تو جان چھڑا کر جا رہی ہو۔“ نیلم نے اٹھ کر کمرے میں پھیلی چیزوں کو سمیٹا۔ ”جو ٹیسٹ اور امتحان میں دینے جا رہی ہوں، دعا کرو اللہ ایسی آزمائش میں کسی کو نہ ڈالے۔“ وہ اداس ہوئی۔

”تم پریشان مت ہو، مجھے یقین ہے۔ فیصل بہت اچھا لڑکا ہوگا، والدین اپنے بچوں کے لیے کبھی غلط فیصلہ نہیں کرتے۔“ نیلم نے اسے مطمئن کرنے کی کوشش کی تو وہ مزید پریشان ہو گئی۔

”جب والدین نے اپنے سروں پر نام نہاد عزتوں اور انا کے بھاری بھرکم گھڑ رکھے ہوئے ہوں تو اس وقت انہیں اولاد کے دل کی خوشی سے زیادہ اپنی بات منوانے کی دھن ہوتی ہے اور ایسے عالم میں کیے جانے والے فیصلے ضروری نہیں خوش گوار ہی ہوں۔“ نیلم کو محسوس ہوا کہ وہ ابھی تک سدگمان تھی۔

”اچھا اچھا۔ فضول مت بولو، کل کو یہی سب کچھ تم اپنی اولاد کے ساتھ بھی کر رہی ہوگی۔“ نیلم نے دانستہ ہلکا پھلکا انداز اپنایا۔

”میں اپنی اولاد سے جینے کا حق نہیں چھینوں گی۔“ وہ ناراض انداز سے گویا ہوئی۔

”وقت سے پہلے بڑے بڑے دعوے نہیں کرتے، کیونکہ تقدیر کا ہاتھ بہت بے رحم ہوتا ہے، بعض دفعہ انسان اپنے ہی کئے گئے جملوں اور لفظوں کے شکنجے میں ایسا پھنستا ہے کہ ساری زندگی باہر نکلنے کا راستہ نہیں ملتا۔“ نیلم نے سنجیدگی سے اسے سمجھانے کی کوشش کی۔

”کون جیتا ہے تیری زلف کے سر ہونے تک۔“ بخٹاور پر اس کی بات کا کوئی اثر نہیں ہوا۔

”اچھا، اب منہ پر انگلی رکھو اور خاموشی سے سو جاؤ۔“ نیلم کے لہجے میں ہلکی سی برہمی چھلکی اور اس نے جلدی سے کمرے کی لائٹ بند کر دی۔

”سوچ لو، آج میرا منہ بند کروانے کی بڑی بھاری قیمت ادا کرنا پڑے گی تمہیں۔“ بخٹاور نے شرارت

سے اسے چھیڑا۔ ”مطلب کیا ہے تمہارا۔۔۔“ وہ رات کے اندھیرے میں اس کے چہرے کے تاثرات تو نہیں دیکھ سکتی تھی، لیکن اتنا اندازہ ضرور تھا کہ وہ اس وقت بالکل بھی سنجیدہ نہیں تھی۔

”ساری زندگی اس بات پر پچھتاؤ گی کہ آج کی رات میرا منہ کیوں بند کروایا تھا۔“ بخٹاور کی آواز میں چھپی پر اسراریت نیلم کو اچھی خاصی الجھن میں مبتلا کر گئی۔ ”لگتا ہے، فیصل سے شادی کے فیصلے نے تمہارے دماغ پر اثر کیا ہے۔“ نیلم نے اپنا تکیہ درست کرتے ہوئے اسے چھیڑا۔

”دماغ پر نہیں دل پر، آج کل تو ”دماغ“ کام ہی نہیں کرتا۔“ وہ بے وجہ ہنسی۔

”بس چپ ہو جاؤ۔“ نیلم نے محبت بھرے لہجے میں اسے ڈانٹا اور لحاف اوڑھ لیا۔

اور پھر آنے والے اگلے کئی سالوں تک وہ اس بات پر پچھتاتی رہی کہ کاش اس نے بخٹاور کو اس رات زبردستی چپ نہ کروایا ہوتا تو شاید اس کی قسمت میں لکھی سیاہی کو مزید گہرا کرنے میں اس کا نام نہ ہوتا۔



”ارصم نے مجھ سے جھوٹ کیوں بولا۔؟“ پچھلے چار گھنٹوں میں اسی سوچ نے اوریدا کو کئی بار رلایا تھا۔ وہ جب بھی آنکھیں بند کرتی تو ارصم اور زرش کے منستے مسکراتے چہرے اس کے سامنے آجاتے اور اس کے دل کا سارا سکون غارت ہو جاتا۔

وہ تو کہتا تھا کہ اس کا زرش سے کوئی رابطہ نہیں، لیکن دونوں کے درمیان موجود بے تکلفی تو بتا رہی تھی کہ یہ رابطہ تو کبھی منقطع ہی نہیں ہوا تھا۔

وہ ننگے پاؤں باہر نکل آئی تھی۔ سلاؤنچ کا دروازہ کھول کر اس نے لان میں قدم رکھا، رات کے پارہنج رہے تھے اور سردیوں کی اس رات میں ہو کا عالم تھا۔ ایک بے چینی اور بے قراری نے اوریدا کے وجود کا حصار گر رکھا تھا۔

”میرا تو دعویٰ تھا کہ ساری دنیا مجھ سے جھوٹ بول سکتی ہے، لیکن ارصم نہیں۔“

”اس کا بھی میڈیکل کا سہلا سل ہے، اچھا ہے نا“ اس کی توجہ کہیں اور نہیں بٹکتے گی۔ ”وہ بڑی بے تکلفی سے بات کر رہی تھیں۔“

وہ خود سے لڑتی جھگڑتی لان میں رکھے بیچ پر آن بیٹھی۔ کچھ دن کے بعد اس کے سلانہ ایگزام شروع ہونے والے تھے اور اسٹڈی سے اس کی طبیعت اچانک ہی اچاٹ ہو گئی تھی۔ ابھی شام میں ہی ڈیٹ شیٹ دیکھتے ہوئے اس نے خود سے عزم کیا تھا کہ وہ پاپا، ماہیر اور ارصم تینوں کو اچھے مار کس لے کر دکھائے گی۔ اس وقت اس کے سارے ارادے بھر بھری ریت کی طرح ہاتھوں سے پھسل گئے تھے دل کسی صورت بھی سنبھلنے کا نام نہیں لے رہا تھا۔

”ویسے بھی لڑکوں کے پیروں میں جتنی جلدی زنجیریں ڈال دی جائیں، بہتر رہتا ہے۔“ دوسری جانب موجود خاتون کی بات سننے کے لیے وہ کچھ لمحے چپ ہوئیں اور اگلے ہی لمحے وہ بلند آواز میں دوبارہ گویا ہوئیں۔

”بس تم فوراً پاکستان پہنچو اور اس بچی کی والدہ سے بات کر کے مجھے بتاؤ، بھی۔ میرا بیٹا اتنا لائق فائق ہے، اس کے لیے کوئی نالائق اور بی اسپاس لڑکی تو اٹھا کر نہیں لاسکتی نا۔“

وہ ایک دفعہ پھر شہلنے لگی تھی۔ ہاتھ میں پکڑے سیل فون پر اس کی گرفت مضبوط ہو گئی تھی۔ اس کا ارادہ تھا کہ وہ ارصم کو کل کر کے اسے ٹھیک ٹھاک سنائے گی اور جھوٹ بولنے پر اس کی خوب خبر لے گی، لیکن اب اس کا بدگمان دل ارصم کی آواز سننے کو بھی تیار نہیں تھا۔ اسی وقت نیکسٹ مہسج کی ٹون بجی۔ اس نے بے تابی سے اپنا ان بکس کھولا سامنے ہی ارصم کا اسمائلی کارٹون کے ساتھ چھوٹا سا پیغام اس کا منتظر تھا۔

اور یہ اکونہ جانے کیوں لگا تھا جیسے انہوں نے اس پر طنز کیا ہو حالانکہ وہ تورات کے اس پہر اپنے ٹیرس کے نیچے اس کی موجودگی کا سوچ بھی نہیں سکتی تھیں۔ اور یہ اکا دل بھر آیا۔ پھر ہٹا نہیں کیا سوچ کر اس نے اپنے آنسو اندر ہی نکل لیے۔

”مجھے اب نہیں رونا۔ بس۔۔۔“ سر دیوں کی اس رات ننگے پاؤں لان کی گھاس پر چلتے ہوئے پہلی دفعہ اور یہ انے کوئی عہد اپنے آپ سے کیا تھا۔

”ہائے لڑا کالی! کیا کر رہی ہو؟“ اس نے دل پر پھر رکھ کر پہلی دفعہ ارصم کے کسی نیکسٹ کو جواب دینے کے بجائے اسے ڈیلیٹ کر دیا تھا، وہ یونہی ننگے پاؤں چلتے ہوئے ارصم کے پورشن کی طرف چلی آئی۔ آئی بیٹس کے ٹیرس کا دروازہ کھلا اور وہ کسی سے سیل فون پر بات کرتے ہوئے باہر نکلی تھیں شاید کوئی سگنل پر ابلیم تھا۔

”مجھے کسی سے محبت کی بھیک بھی نہیں مانگنی۔“ دو سرا وعدہ بھی اس نے اپنے آپ سے کیا تھا۔ وہ اب خاموشی سے لان میں رکھی گرسیوں میں سے ایک پر بیٹھ گئی۔ وہ خود احتسابی کی ایک ایسی کڑی رات تھی، جس کے بعد اور یہ اکو ایک نئی شکل کے ساتھ دنیا والوں کا سامنا کرنا تھا۔ آسمان سے گرتی مینم نے اس کے دل پر لگی بہت سی کائی کو صاف کر دیا تھا۔ اس نے خود ترسی اور بے چارگی کی چادر کو اتار کر شیشم کے درخت کے نیچے دفن کر دیا۔ موسم سرما کی اس سرد رات نے اس کے بہت سے جذبات کو حقیقتاً ”سرد کر دیا تھا۔“

”شہلانہ! کسی اچھی سی ڈاکٹر لڑکی کا رشتہ بتاؤ نا، جو میڈیکل کے پہلے سال میں ہو۔“ پر جوش انداز سے ان کی آواز بلند ہوئی۔ رات کے سناٹے میں ان کی آواز اور یہ اکو کی ساعتوں تک بھی پہنچی۔ وہ ٹھنک کر ان کے ٹیرس کے نیچے ہی کھڑی ہو گئی۔

”ارے پاپا! کس کے لیے سے تمہاری کیا مراد ہے، میں ارصم کی بات کر رہی ہوں۔“ وہ کھلکھلا کر ہنسیں۔ اور یہ اکو اپنے دل پر منوں وزن کرتا ہوا محسوس



”تم پاگل تو نہیں ہو گئی ہو، جو چوبیس چوبیس گھنٹے

کارپٹ پر بیٹھ گیا تھا۔ اوریدانے سراٹھا کر اس کی طرف نہیں دیکھا تھا۔

”تم کچھ بدلی بدلی سی ہو یا مجھے ہی لگ رہی ہو؟“
ارصم نے محتاط انداز سے پوچھا۔

”ہاں بڑی اماں نے تیل بھی تو بہت زیادہ لگا دیا ہے بالوں میں مجھے تو خود اپنی شکل بہت عجیب سی لگ رہی ہے۔“ وہ جلدی سے اٹھ کر ڈرائنگ کے شیشے کے سامنے جا کھڑی ہوئی۔ ارصم جھنجلا سا گیا۔

”میں تمہارے ظاہری حلیے کی بات نہیں کر رہا ہوں اوریدانے۔“ اس کی جھنجلاہٹ پر اوریدانے سنجیدگی سے نظر اٹھا کر اس کی طرف دیکھا وہ اسے اپنے سے بہت دور فاصلے پر کھڑا نظر آیا تھا۔

”اچھا پھر کس چیز کی بات کر رہے ہو؟“ اسے پہلی دفعہ احساس ہوا تھا کہ جان بوجھ کر انجان بننے میں بھی بڑا لطف ہوتا ہے۔

”تم پندرہ دن سے مجھ سے بات کیوں نہیں کر رہی ہو۔“ اس نے دو ٹوک انداز میں پوچھا۔

”اس لیے کہ میرے ایگزیم سر رہیں اور مجھے اچھے مار کس لینے ہیں۔“ اس نے حتی الامکان اپنے لہجے کو سادہ رکھنے کی کوشش کی۔

”تمہارے ایگزیم مجھ سے زیادہ اہم ہیں۔“ وہ گہری نظروں سے اس کی طرف دیکھتے ہوئے اسے ایک نئے امتحان میں ڈال گیا۔

”اس وقت میرے لیے سب سے زیادہ اہم میرے پیپرز ہی ہیں۔“ اس نے اب نگاہیں چرانے کا طریقہ اچھی طرح سیکھ لیا تھا۔

”اٹس اوکے۔ اس کا مطلب ہے میں غلط موقع پر آ گیا ہوں۔ تمہیں اپنی اسٹڈی پر فوکس رکھنا چاہیے۔“

وہ جلدی سے اٹھا اور کمرے کے دروازے کی طرف بڑھا اسے یقین تھا کہ ابھی اوریدانے کی آواز اس کے تعاقب میں آئے گی اور وہ آگے بڑھ کر اس کا راستہ روک کر نہ گئی۔

”پاگل تو نہیں ہو گئے ہو تم سے زیادہ اہم تو میرے

پڑھتی رہتی ہو۔“ بڑی اماں سرسوں کا تیل ایک بڑے پیالے میں ڈال کر اسے دیوچ کر بیٹھ گئی تھیں۔ وہ آج کافی دنوں کے بعد ان کے ہاتھ لگی تھی۔

”بڑی اماں پلیز! میرا ٹائم مت ضائع کریں۔“ وہ بیالوجی کی کتاب پر جھکی ناراضی سے گویا ہوئی۔ اس کا یہ جملہ اندر داخل ہوتے ارصم نے بخوبی سنا تھا۔ وہ پچھلے پندرہ دن سے اس سے دل ہی دل میں خفا تھا کیوں کہ اوریدانے کا سیل فون اتنے دن سے پاور ڈ آف تھا اور گھر کے پی ٹی سی ایل فون پر پڑھائی کرنے کا بہانا کر کے وہ دو منٹ کے بعد ہی غائب ہو جاتی تھی۔

”بڑی اماں! یہ بالکل ٹھیک کہہ رہی ہے اس کا ٹائم ضائع مت کریں اس نے بورڈ میں ٹاپ کرنا ہے۔“ وہ جتاتے ہوئے لہجے میں کہتے ہوئے اس کے بالکل سامنے آن بیٹھا تھا۔ اوریدانے اپنی نظریں کارپٹ کے ڈیزائن پر جمائیں وہ اس کی طرف دیکھنا بھی نہیں چاہتی تھی۔

”جس طرح یہ پانگلوں کی طرح دن رات کتابوں میں سر دیے بیٹھی رہتی ہے مجھے تو لگتا ہے اس دفعہ واقعی ہی پوزیشن لے جائے گی۔“ بڑی اماں نے خلوص دل سے کہا تھا۔ ارصم ان کی بات پر مسکرایا اور اس کے پیچھے اندر داخل ہوتی آئی بیٹش کے چہرے پر بڑی استہزائیہ سی مسکراہٹ دوڑی۔

”مائی اماں! دن میں خواب دیکھنے پر کوئی پابندی نہیں۔ جتنے مرضی دیکھ لے انسان۔“

انہوں نے طنزیہ انداز سے اوریدانے کی طرف دیکھا اور بڑے ابا کی اسٹڈی کی طرف بڑھ گئیں۔ ارصم اور بڑی اماں نے خوف زدہ انداز سے اوریدانے کا چہرہ دیکھا جس پر کوئی تغیر رونما نہیں ہوا تھا۔ وہ سیاٹ چہرے کے ساتھ اپنی کتاب پر جھکی ہوئی تھی۔ ایسا لگ رہا تھا جیسے اس نے آئی بیٹش کی بات کو سنا ہی نہ ہو۔ ارصم کو پہلی دفعہ کچھ عجیب ہونے کا احساس ہوا۔

وہ بڑے ابا سے مل کر اس کے کمرے میں آیا تو وہ اپنی کتابوں میں گم تھی۔ اس نے ایک سرسری سی نگاہ ارصم پر ڈالی تھی۔ وہ خاموشی سے اس کے پاس ہی

لیے دنیا کی کوئی چیز نہیں ہو سکتی۔“ شازنہ نے کہا۔ شازنہ نے کہا اس کی اپنے باپ سے محبت بہت حیران کرتی تھی۔

”آپ کے پاپا بہت لگی ہیں کہ انہیں آپ جیسی اولاد ملی۔“ شازنہ نے کھلے دل سے اسے سراہا۔

”ایک بات کہوں شازنہ! برا تو نہیں مانو گی۔“ ماہیر کی بات پر اس نے سوالیہ نگاہوں سے اس کا بے غرض چہرہ دیکھا۔ زندگی میں اس نے ابھی تک سرمد اور رباب کے بعد یہ تیسرا چہرہ دیکھا تھا جس پر ڈھونڈنے سے بھی اسے ریا کاری نظر نہیں آتی تھی۔

”تمہارے بابا کی تو ڈھنڈھ ہو گئی، لیکن ماما تو زندہ ہیں نا“ تمہیں ان کو تلاش کرنا چاہیے۔“ ماہیر کی بات پر اسے دھچکا سا لگا، وہ سوچ بھی نہیں سکتی تھی کہ وہ اتنی بے تکلفی سے اسے یہ مشورہ دے سکتا ہے۔

”کیا ہوا“ میری بات بری لگی ہے تمہیں؟“ ماہیر نے بہت تیزی سے اس کے دل میں ابھرنے والی سوچ کو پڑھا۔

”بری تو نہیں، البتہ بہت عجیب لگی ہے۔“ شازنہ نے بے تکلفی سے کہا۔

”وہ کیوں...؟“ وہ میز پر رکھا اپنا لیپ ٹاپ بند کرتے ہوئے مسکرایا۔

”اس لیے کہ آج سے پہلے کبھی کسی نے مجھے یہ مشورہ نہیں دیا تھا۔“ اس نے صاف گوئی سے جواب دیا۔

”خیر، مشورہ تو ضرور کسی نہ کسی نے دیا ہو گا لیکن یہ اور بات ہے کہ تم اس پر غور و فکر کرنے کی ضرورت نہیں سمجھتی ہو گی۔“ وہ بہت جلد اس کا مزاج آشنا ہو گیا تھا۔ شازنہ اس کی بات پر کھلکھلا کر ہنسی۔

لیکن اس دفعہ حیران ہونے کی باری ارصم کی تھی۔ اس نے اپنے پیچھے ایک بھری خاموشی کے طوفان کو پوری قوت کے ساتھ محسوس کیا۔ کمرے کا دروازہ بند کرتے ہوئے ارصم نے یوں ہی نظر اٹھا کر دیکھا، وہ کیلکولیٹر پر جھکی بڑی لاپرواہی سے اپنے کام میں مصروف ہو چکی تھی۔ جیسے ارصم کے آنے یا جانے کا اس پر کوئی فرق نہ پڑا ہو۔ ارصم کے دل میں چھن سے کوئی چیز ٹوٹی۔ اسے پہلی دفعہ لگا کہ ہواؤں نے اپنا رخ بدل لیا ہے۔

DOWNLOADED FROM
PAKSOCIETY.COM

”تم بہت انرجیٹک ہو شازنہ۔“ وہ ایک ایڈ کا کونسیپٹ بنا کر ماہیر کے پاس پہنچی تو اس نے سلائڈ پر ایک نظر ڈالتے ہی محسوس کر لیا تھا کہ اس لڑکی کے اندر تخلیقی صلاحیتوں کا ایک سمندر آباد ہے۔ ضرورت صرف اس کے آگے بند باندھ کر اسے بہتر راستہ دینے کی تھی۔

”حالانکہ میں نے زندگی میں یہ کام کرنے کا کبھی نہیں سوچا تھا۔“ شازنہ کی ماہیر کے ساتھ اچھی اندر اسٹیڈنگ ہو چکی تھی۔ وہ دونوں اکثر پہلی ملاقات پر ہونے والی غلط فہمی کو انجوائے بھی کرتے تھے۔ شازنہ کو بہت جلد احساس ہو گیا تھا کہ وہ ہمدرد طبیعت کا حامل، ایک دوستانہ مزاج رکھنے والا بہت اچھا لڑکا ہے۔

”ڈونٹ وری، میں نے بھی کبھی نہیں سوچا تھا کہ

کبھی پاکستان جاؤں گا اور وہاں جا کر ایسے ایجنسی کھول کر بیٹھ جاؤں گا۔“ ماہیر نے کافی کا آرڈر دیتے ہوئے مسکرا کر اس کی معلومات میں اضافہ کیا۔

”اس کا مطلب ہے کہ آپ یہاں آکر پچھتا رہے ہیں۔“ شازنہ نے ہلکے پھلکے انلاز میں اسے چھیڑا۔

”ہرگز نہیں، میں اپنے پاپا کی خواہش پر یہاں آیا ہوں اور وہ اگر مجھے افغانستان بھی بھجوا دیتے تو میں ان

سرواق کی شخصیت

ماڈل _____ ماریہ رضوی

میک اپ _____ روز بیوٹی پارلر

فوٹو گرافی _____ موسیٰ رضا

کے بارے میں سوچو۔ ”ماہیر ابھی تک غیر سنجیدہ تھا۔“
 ”آخر کو میرے مستقبل کا سوال ہے۔“
 ”کیا تم سیریس ہو اس کے لیے۔؟“ سرمد حیران
 ہوا۔

”جس قسم کی باتیں اس نے آج کی ہیں، مجھے اپنے
 سیریس ہونے سے زیادہ اس کی ٹنشن ہو گئی ہے۔ اس
 میں لڑکیوں والی تو کوئی بات ہی نہیں۔“ ماہیر نے منہ
 بناتے ہوئے جواب دیا تو سرمد بے اختیار ہنس پڑا۔ اسی
 وقت اورید اسنجیدہ سے انداز میں وہیں چلی آئی۔

”بھائی! آپ کو بڑے ابا بلار ہے ہیں۔“ اورید نے
 اسے بڑے ابا کا پیغام دیا تو سرمد خوشگوار حیرت کا شکار
 ہوا۔

”واہ تم نے آتے ہی بڑے ابا پر کون سا جاو کر دیا
 ورنہ وہ تو ارصم کے علاوہ کسی کو لفٹ ہی نہیں کرواتے
 تھے۔“

”اوہ بھائی! بڑا لہسا چلہ کاٹا ہے، صبح چھ بجے ان کے
 ساتھ جاگنگ شام کو واک اور رات کو شطرنج اور وہ بھی
 منہ بند کر کے۔“ ماہیر کے شرارتی انداز پر اورید کے
 چہرے پر بھی مسکراہٹ آگئی۔

”کیا واقعی ہے؟“ سرمد کو یقین نہیں آیا۔
 ”ہاں نا۔ اتنی لمبی جاگنگ میں بھی۔ میں ہی بولتا
 ہوں وہ تو شکر ہے سن لیتے ہیں اور شطرنج میرے ساتھ
 کھیلنا بھی ان کی مجبوری ہے، کیونکہ وہ شطرنج کے بغیر
 نہیں سکتے اور ارصم ہو شل میں ہے۔ وہ وہاں سے
 روزانہ آ نہیں سکتا۔“ ماہیر نے اصل بات بتائی تو سرمد
 مسکرا دیا۔

”اورید! تم سرمد کو کہنی دو میں بڑے ابا کے ساتھ
 ایک بازی لگا کر آتا ہوں۔“ ماہیر جلدی سے اندر کی
 جانب بڑھ گیا تو سرمد نے گہری نظروں سے اسے سامنے
 کھڑی لڑکی کو دیکھا جو بہت عرصے سے اس کے دل کا
 چین لوٹ کر خود مزے سے اپنی زندگی میں مگن تھی۔

”اورید! کیسی ہو، پیپر کیسے ہوئے تمہارے؟“
 ”ٹھیک ہوں، پیپر بھی اچھے ہو گئے ہیں۔ آپ
 سائیں، طیبہ پھپھو کیسی ہیں؟“ اس نے لاپرواہی سے

”آپ ٹھیک کہتے ہیں شاید اس لیے کہ میں نے
 کبھی اس چیز کی ضرورت محسوس نہیں کی، شروع سے
 بورڈنگ میں رہی، ساری زندگی ہو سٹلز میں گزار دی،
 گھر بلو لائف اب مجھے بہت عجیب لگتی ہے۔“ وہ کھل
 کر اپنے احساسات اس سے بیان کر رہی تھی۔

”چلو شادی کرو گی تو خود سیٹ ہو جاؤ گی۔“ ماہیر نے
 ہنستے ہوئے کہا۔

”میری زندگی کی پلاننگ میں اس نام کی کوئی چیز
 نہیں۔“ شانزے کی بات نے ماہیر کو حیران کر دیا۔
 ”کیا مطلب ہے؟“

”میری پھوپھو کہتی ہیں کہ میری ماں کے اندر گھر
 بسانے کے گنس ہی نہیں تھے اور شاید یہی چیز مجھے بھی
 جینز میں ان کی جانب سے ملی ہے۔“ شانزے کی باتیں
 ماہیر کو آج بچھ میں جھٹکا کر رہی تھیں۔

”بھئی۔ تمہاری پھوپھو نے کوئی حدیث تو نہیں
 بیان کی جس پر تم نے آنکھیں بند کر کے یقین کر لیا۔ ہر
 انسان دوسرے سے مختلف ہوتا ہے۔“ ماہیر کو اس کے
 خیالات جان کر مایوسی ہوئی۔

”ہو سکتا ہے، آپ ٹھیک کہتے ہوں، لیکن ٹرسٹ
 می میں نے کبھی عالم لڑکیوں کی طرح گھر بسانے کے
 خواب نہیں دیکھے، میری زندگی کا واحد مقصد اپنا کیریئر
 بنانا ہے۔“ شانزے نے اسے مزید پریشان کیا۔



”یار! بہت ہی عجیب لڑکی ہے وہ، جسے تم اپنی بہن
 بنائے گھوم رہے ہو۔“ شام کو سرمد اس سے ملنے آیا تو
 ماہیر کا شکوہ سن کر بے ساختہ ہنس پڑا۔

”انسان۔۔۔ بہت پیچیدہ ہے یار اور جس قسم
 کے ماحول میں ہم پرورش پاتے ہیں، اس کا اثر زندگی
 میں کہیں نہ کہیں جھلکتا ضرور ہے۔ جہاں تک بات
 شانزے کی ہے تو اس نے نارمل ماحول میں زندگی بسر
 نہیں کی، اس لیے ایسی ہو گئی ہے۔“ سرمد نے تفصیل
 سے جواب دیا۔

”وہ تو ٹھیک ہے، لیکن اب تو اسے کچھ انسان بنانے

گئی۔
”تم کسی بات پر مجھ سے خفا ہو کیا۔؟“ ارصم نے
الچھ کر اس کا سپاٹ چہرہ دکھا۔
”میں کیوں آپ سے خفا ہونے لگی، میرا آپ سے
تعلق ہی کیا ہے۔“ وہ اجنبیت کی آخری دہلیز پر گھڑی
تھی۔

”ادھر میری طرف دیکھ کر بتاؤ، کیا تمہارا مجھ سے
کوئی تعلق نہیں۔“ اس نے دونوں بازوؤں سے اسے
پکڑ کر غصے سے اپنی طرف کیا۔

”نہیں۔“ اوریدا نے بہت مضبوطی سے اپنے
دل پر پاؤں رکھا۔ ارصم کو شاک سا لگا، وہ چند لمحے بے
یقینی سے اس کی طرف دیکھتا رہا، جیسے اسے یقین نہ آ رہا
ہو کہ اوریدا اس سے یہ کہہ سکتی ہے۔ اس کے چہرے
پر صدمے کی سی کیفیت تھی۔ پھر اس کے ہاتھوں کی
گرفت ڈھیلی پڑ گئی۔

”آریو شیور۔؟“ اس نے اپنی ڈوٹی نبضوں کو
سہارا دینے کی کوشش کی۔

”بس۔ ہنڈرڈ پرنسٹن۔“ وہ اس کی آنکھوں میں
آنکھیں ڈالے اس کا سارا سکون تھس تھس کر گئی۔

”ٹھیک ہے، اب مجھ سے گلہ مت کرنا۔“ وہ سرد
لہجے میں کہتے ہوئے اس کے کمرے سے نکل گیا۔ پتا
نہیں کیوں اوریدا کو پہلی دفعہ ایسا محسوس ہوا کہ وہ شاید
اس کے دل سے بھی بہت دور نکل گیا ہے۔

دوسری طرف ارصم کے دلغ میں آندھیاں سی
چل رہی تھیں۔

”کہیں سرد بھائی نے تو اسے اپنی طرف مائل نہیں
کر لیا۔“ اپنے پورشن کی طرف جاتے ہوئے وہ پہلی
دفعہ اوریدا سے بدگمان ہوا۔

”تب ہی تو وہ میرے منع کرنے کے باوجود ان سے
بات کرنے سے باز نہیں آئی اور اب تو اس کا رویہ مجھ
سے بھی بدل گیا ہے۔ یہی بات ہوگی۔“ ارصم کا دل دکھ
کے گہرے احساس سے بھر گیا۔ وہ سوچ بھی نہیں سکتا
تھا کہ اوریدا اس سے اس انداز سے بات کر سکتی ہے۔
بدگمانی، گلے، شکوکوں کی ایک فصل لمحے میں پک کر تیار

پوچھا۔
”اسی ٹھیک ہیں، اکثر تمہیں یاد کرتی ہیں، کسی دن
چکر لگاؤ نا۔“ سرد نے خوش دلی سے اسے انوائیٹ کیا۔
اوریدا نے اس کی بات پر مسکرا کر اثبات میں سر
ہلایا۔ اپنے پورشن سے اس طرف آتا ہوا ارصم اوریدا
کو سرد کے پاس کھڑا دیکھ کر بے چین ہوا۔ وہ فوراً ہی
ان دونوں کے پاس پہنچا تھا۔

”کیسے ہیں سرد بھائی آپ۔؟“ ارصم کی مضطرب
نگاہیں اوریدا کے حد درجہ سنجیدہ چہرے پر تھیں، لیکن
وہ پوچھ سرد سے رہا تھا۔ اوریدا کو اپنے دل پر ایک
ٹھنڈی سی پھوار گرتی ہوئی محسوس ہوئی۔

”میں ٹھیک ہوں، تم سناؤ، اسٹڈی کیسی چل رہی
ہے۔“ سرد ارصم کے اچانک آنے پر کوفت کا شکار
ہوا، لیکن کھل کر کچھ نہیں کہہ سکتا تھا۔

”اوریو تھنگ از فائن۔“ ارصم نے مختصراً
جواب دے کر اوریدا کی طرف دیکھا، جو ان دونوں کو نظر
انداز کیے گیٹ کی طرف دیکھ رہی تھی۔

”اوریدا! سنا ہے کل تمہارا رزلٹ آ رہا ہے، پھر
کتنے ٹشورول خریدوں؟“ اس نے ہلکے پھلکے لہجے میں
پوچھا۔

”اس دفعہ یہ سوال آپ مجھ سے کرنے کے بجائے
اپنی ماما سے کریں، شاید ان کو ضرورت پڑ جائے اس
کی۔“ اوریدا کے طنزیہ لہجے پر ارصم بوکھلایا اور سرد
نے حیرانی سے اس کی طرف دیکھا جو اپنی بات کہہ کر
بے نیازی سے اندر کی جانب بڑھ گئی تھی۔

”تم میرے ساتھ ایسا کیوں کر رہی ہو اوریدا۔؟“
وہ اس کے پیچھے ہی اس کے کمرے میں پہنچا اور اب
غصے سے اس کا بازو پکڑے پوچھ رہا تھا۔

”میں نے کیا۔ کیا ہے۔؟“ اس نے آہستگی سے
اپنا بازو چھڑایا۔

”آخر رابلم کیا ہے تمہارے ساتھ، تم پچھلے کچھ
عرصے سے مجھے بری طرح انگور کر رہی ہو۔“ وہ پریشان
انداز سے پوچھ رہا تھا۔

”میں نے ایسا کچھ نہیں کیا۔“ اوریدا صاف مکر

ہو گئی تھی۔ وہ بھی اب اور یہ اسے خفا ہو چکا تھا۔



ہی گیم ہے۔" بینش حسد کی آگ میں بری طرح جھلس رہی تھیں اور ان کی باتیں ارصم کو ناگوار تو گزر رہی تھیں، لیکن ان کے سامنے اور یہ اس کی حمایت کرنا، اپنے پیروں پر خود کلہاڑی مارنے کے مترادف تھا۔ اس لیے وہ دانستہ خاموش ہی رہا۔

"میرا تو خیال ہے اس دفعہ بچی نے خود کافی محنت کی ہے، میں نے خود اسے گھنٹوں بڑھتے ہوئے دیکھا ہے۔" بینش کے سامنے کلمہ حق کہنے کی جرأت آغا جی ہی کر سکتے تھے اور انہوں نے ہی کی تھی۔

"رہنے دیں آغا جی، سب جانتی ہوں میں۔" انہوں نے بے زاری سے ناک سے مکھی اڑائی۔

"تو ماما! آپ کو کیا پر اہلم ہے، وہ ٹاپ کرے یا فیل ہو۔" ارصم نے دانستہ لاپرواہ انداز اپنایا۔

"تم توجیب ہی رہو۔" انہوں نے فوراً ہی اسے جھاڑا، ارصم کا چہرہ سرخ ہوا۔ "ویسے خیر ہے۔ تم آج کامیابی کے جشن میں شریک ہونے نہیں گئے۔ ابھی تک میس بیٹھے ہو، اس وقت تو تمہیں وہیں ہونا چاہیے تھا۔"

بینش کا استہزائیہ انداز ارصم کو بہت برا لگا، وہ جھٹکے سے اٹھا اور لان سے نکل کر اپنے پورشن کی طرف بڑھ گیا۔

"بینش تم ہمیشہ ارصم کے ساتھ زیادتی کرتی ہو۔" آغا جی کو بھی اس دفعہ غصہ آ گیا۔

"ایسا کیا کہہ دیا ہے میں نے اسے، جو اتنا زیادہ ری ایکٹ کر رہا ہے وہ۔" بینش نے اپنی غلطی ماننا تو سیکھا ہی نہیں تھا۔

"تمہارا یہ جذباتی پن کسی دن بہت بڑے نقصان کا باعث بنے گا" آج تم میری یہ بات لکھ لو۔" آغا جی کا لہجہ سرد لیکن لفظوں کا چناؤ پھر بھی بہتر تھا، وہ متحمل انداز سے اور یہ اس کے پورشن کی طرف بڑھ گئے۔ بینش پاؤں پٹختی ہوئی اپنے کمرے کی طرف چلی گئیں۔

اور یہ آج کا دن بہت ہی اچھا گزرا تھا۔ بڑی اماں کے ساتھ ساتھ بڑے ابا نے بھی اسے مبارک باد دے کر حیران کر دیا تھا۔ آغا جی نے تو اسے مبارک باد کے

انگلے دن اور یہ اکا حیرت انگیز زلٹ پورے گھر میں خوشی کی لہر دوڑا گیا تھا۔ اس نے نانٹھی پر منٹ مار کس لے کر سب کو حیران کر دیا تھا۔ پہلی دفعہ اور یہ اپنے بڑے ابا کے چہرے پر بھی ہلکی سی مسکراہٹ دیکھی تھی۔ ہزاروں میل کے فاصلے پر بیٹھے تیمور کابس نہیں چل رہا تھا کہ وہ اڑ کر پاکستان آجائیں۔

"مجھے یقین نہیں آ رہا، یہ تمہارا ہی زلٹ کارڈ ہے۔" ماہیر خوشگوار بے یقینی سے اسے اپنے ساتھ لگائے ہوئے کہہ رہا تھا۔

"میں نہ کہتی تھی کہ میری پوتی اتنی بھی نالائق نہیں، جتنا تم سب لوگوں نے سمجھ لیا ہے۔" بڑی اماں نے فوراً ہی صدقے کا بکرا منگوا لیا تھا۔ دوسری جانب ارصم کے پورشن میں ڈاکٹر بینش پر یہ خبر بجلی بن کر گری تھی۔

"آپ مائیں یا نہ مائیں آغا جی! تیمور نے بورڈ میں میس دے کر نمبر لگوائے ہیں۔" یہ اس وقت لان میں آغا جی اور ارصم کے سر پر سوار تھیں اور اپنے دل کی جلن نکالنے کا انہیں کوئی راستہ نہیں مل رہا تھا۔

"ارے اس نے نمبر لگوانے ہوتے تو میٹرک میں نہ لگوا دیتا، اس دفعہ تو واقعی اور یہ انے محنت کی ہے۔"

آغا جی کی بات بینش کو سخت ناگوار گزری تھی۔ انہوں نے چبھتی ہوئی نگاہوں سے ان کے بالکل برابر خاموش بیٹھے ارصم کو دیکھا۔

"کہیں تم جا جا کر تو اسے نہیں پڑھاتے رہے۔؟"

"ماما۔ میں پچھلے ماہ سے ہوسٹل میں ہوں اور صرف ویک اینڈ پر گھر آتا ہوں۔" ارصم ہلکا سا چڑ کر مزید بولا۔ "اس دفعہ تو نہیں۔ ہاں میٹرک میں ضرور پڑھایا تھا میں نے اسے، تب تو اس نے کوئی خاص پرفارمنس نہیں دکھائی تھی۔"

"تو اب کیا راتوں رات ذہانت آسمان سے برس پڑی ہے اس پر؟ مجھے تو یقین ہے اندر خانے کوئی اور

والے شہر کی طرف متوجہ ہوئی، سیرپ نے باقی ساری
دوائیوں کا بھی بیڑا غرق کر دیا تھا۔

”آپ دھیان سے نہیں چل سکتے تھے۔“ وہ اب
ارصم پر برس پڑی جو سفید اور آل پہنے ہوئے شرمندہ
ساکھڑا تھا۔

اتنا تو عدینہ کو بھی اندازہ ہو گیا تھا کہ وہ میڈیکل کا
اسٹوڈنٹ ہے، لیکن اس وقت وہ بری طرح غصے میں
آچکی تھی اور کسی بھی قسم کی رعایت دینے کے قطعاً
موڈ میں نہیں تھی۔

”رنگی سوری۔ میں نے واقعی ہی آپ کو نہیں
دیکھا۔“ ارصم نے خفت زدہ انداز میں وضاحت کی۔
”ایسا کریں، پہلی ہی فرصت میں کسی اچھے
آہتھالوجسٹ (آنکھوں کے ڈاکٹر) کو چیک
کروا میں۔“ اس نے جھک کر اپنی میڈسن اکٹھی کرنا
شروع کیں۔ ارصم بھی شرمندگی سے اس کا ساتھ
دینے لگا۔

”بس رہنے دیں آپ، یہ فارمیٹھی پوری کرنے کی
ضرورت نہیں۔“ عدینہ کو نہ جانے کیوں غصہ آ رہا
تھا۔ ارصم بوکھلا کر کھڑا ہو گیا۔

”میں بہت شرمندہ ہوں، میری وجہ سے آپ کا اتنا
نقصان ہو گیا۔ آپ میرے ساتھ چلیں، میں آپ کو یہ
سب دوبارہ برقرار کرتا ہوں۔“ ارصم نے اپنی خفت
مٹانے کے لیے کھلے دل سے آفر کی۔

”ایسا کریں آپ او پی ڈی کے باہر چلے جائیں۔
وہاں بہت سے مستحق لوگ بیٹھے ہیں۔ ان میں سے
کسی کی مدد کریں۔ آپ کو زیادہ ثواب ہو گا۔“ وہ سر
جھٹک کر بے نیازی سے آگے بڑھ گئی۔ ارصم کا دل چاہا
کہ زمین بھٹے اور وہ اس میں سما جائے۔

آپا صالحہ کی ساری رپورٹس مل چکی تھیں اور اب
ایک دفعہ ان کے فزیشن ڈاکٹر کو دکھا چکی تھی، لیکن
انہوں نے ایک رپورٹ ڈاکٹر جلال الدین کو دکھانے کا
مشورہ دیا تھا۔ جن کا کلینک دوسری جانب تھا۔ جبکہ آپا
کی حالت ایسی نہیں تھی کہ وہ انہیں لے کر جگہ جگہ
پھر سکے۔ عدینہ نے انہیں ایک سائیڈ پر بٹھایا اور خود

ساتھ ساتھ انعام فوراً ”پانچ ہزار بھی نکال کر تھما دیے
تھے۔ طیبہ پھیپھو، سرد کے ساتھ مٹھائی کا بڑا سا ٹوکرا
لے کر پہنچ گئی تھیں۔ سب نے ہی اسے وش کیا تھا،
لیکن ارصم کی طرف سے ایک چھوٹا سا ٹیکسٹ تک
نہیں آیا تھا۔ وہ نہ چاہتے ہوئے بھی اس کے مسیج کی
منتظر تھی، لیکن دوسری جانب اس دفعہ بالکل خاموشی
تھی، ایسی خاموشی جو کسی بڑے طوفان کا پیش خیمہ
ثابت ہو سکتی تھی۔

اور یہ انے رات میں کئی دفعہ اٹھ اٹھ کر اپنے سیل
فون کی اسکرین کو چیک کیا تھا۔ دنیا جہان کے مسیج
آچکے تھے، لیکن جس پیغام کی وہ منتظر تھی۔ اسے بھیجنے
والا اس سے بوٹھ چکا تھا۔ صبح فجر کی اذانوں کے ساتھ
ہی اور یہ انے اٹھ کر نماز پڑھی اور پھر سیل فون اٹھا کر
ارصم کا نمبر ڈیلیٹ کر دیا۔ لیکن وہ بھول گئی تھی کہ
نمبر ڈیلیٹ کرنے سے دل پر لکھے ہوئے نام کبھی نہیں
مٹتے۔



آپا صالحہ کو مسلسل ہلکا ہلکا بخار رہنے لگا تھا۔ اس دن
عدینہ ضد کر کے انہیں سی ایم ایچ اسپتال لے آئی
تھی۔ ایک اچھے فزیشن کو دکھا کر کچھ ٹیسٹ لکھوائے
تھے اور اب آپا کو ویننگ روم میں بیٹھا کر عدینہ ان کی
رپورٹس لینے کے لیے لیب کی طرف نکلی تھی۔

”آخر آپا کو کیا بیماری ہے؟“ وہ اپنی سوچوں میں
ابھی کوریڈور مڑتے ہوئے سامنے سے آتے ہوئے
ارصم سے بری طرح ٹکرائی، جو اس وقت اپنے بڑے
ابا سے ملنے کے لیے آیا تھا۔ جو صبح چند گھنٹوں کے لیے
اس اسپتال میں بھی بیٹھے تھے۔ وہ جیسے ہی عدینہ سے
ٹکرایا۔ عدینہ کے ہاتھوں سے دوائیوں کا لفافہ پھسلا
اور کوریڈور پر ٹانگوں کے فرش پر گرا اور ایک سیرپ کی
بول ٹوٹ گئی۔

”او آئی ایم، سو سوری۔“ ارصم بری طرح گھبرا سا
گیا۔

”مائی گاڈ! عدینہ اسے چھوڑ کر اپنے میڈسن

فورا" ہی وضاحت کی۔
 "ٹھیک ہے۔ میں نے کچھ مزید ٹیسٹ لکھ دیے
 ہیں۔ بہتر ہے کہ آپ شوکت خانم سے کروالیں اور
 انہیں کسی اچھے انکولوجسٹ (ماہر سرطان) کو
 دکھائیں۔" ڈاکٹر جلال کی بات پر عدینہ کے پیروں سے
 زلزلہ مچ گیا۔

"ڈاکٹر صاحب! کیا کوئی خطرے کی بات ہے؟"
 عدینہ نے بوکھلا کر پوچھا۔

"دیکھیں بیٹا۔ شوکت خانم کی رپورٹس سے پہلے
 میں کچھ کہنا مناسب نہیں سمجھتا۔ بہتر ہوگا کہ آپ
 ٹیسٹ کروا کر ایک دفعہ چیک کروالیں۔ پھر آگے کچھ
 بات ہو سکے گی۔"

ڈاکٹر جلال کے لہجے کی سنجیدگی پر عدینہ کا دل کسی
 انہونی کے احساس سے دھڑکا۔ اس نے اپنے حلق میں
 موجود آنسوؤں کے گولے کو بمشکل نگلا اور سر ہلاتے
 ہوئے اٹھی۔ ارصم بھی اس کے پیچھے لپکا۔

"سنیں۔ اگر آپ کہتی ہیں تو میرے ایک فرینڈ
 کے فادر شوکت خانم میں ہیں، میں وہاں بھی آپ کی
 ہیلپ کر سکتا ہوں۔" عدینہ نے پہلی دفعہ رک کر اس
 مہمان سی شخصیت کے حامل لڑکے کو دیکھا، اسے پہلی
 دفعہ یہ احساس ہوا جیسے اللہ نے اسے غیبی مدد کے طور پر
 اس کے پاس بھیجا ہو۔

"آپ کا نام؟" عدینہ نے خود کو سنبھالتے ہوئے
 اس کا نام پوچھا۔ جس سے آج قسمت بار بار اسے ملوا
 رہی تھی۔

"ارصم جلوبید۔ میں میڈیکل کاسٹوڈنٹ ہوں۔
 ابھی آپ جن کے پاس گئی تھیں، یہ میرے بڑے ابا
 ہیں اور میری مدد بہت اچھی گائناکولوجسٹ ہیں۔" وہ
 بڑی سنجیدگی سے اپنا تعارف کروا رہا تھا۔

"مجھے عدینہ احمد کہتے ہیں، کچھ ماہ پہلے میں بھی
 میڈیکل کاسٹوڈنٹ تھی، لیکن پھر کچھ وجوہات کی بنا پر
 چھوڑ دیا۔ اب فیکسٹ ایئر دوبارہ ایڈمیشن لوں گی۔"
 عدینہ نے بھی تعارف کی رسم نبھائی تو وہ چونک گیا۔ وہ
 دونوں چھوٹی چھوٹی باتیں کرتے ہوئے اس جانب

ڈاکٹر جلال کے کلینک کی تلاش میں نکل پڑی۔ دو
 چار لوگوں سے پوچھ کر وہاں تک پہنچ تو گئی تھی، لیکن
 ان کا وینٹنگ روم مریضوں سے بھرا ہوا تھا۔ جیسے جیسے
 وقت گزر رہا تھا، عدینہ کی تشویش بڑھتی ہی جا رہی
 تھی۔ اسی وقت ڈاکٹر جلال کے کلینک کا دروازہ کھلا اور
 اندر سے ارصم بڑے مصروف انداز سے باہر نکلا۔
 اپنے سامنے کھڑی عدینہ کو دیکھ کر ٹھنکا۔

"آپ ڈاکٹر جلال سے ملنا ہے کیا؟" اس کے منہ
 سے پھسلا، عدینہ نے اثبات میں سر ہلایا، وہ بھی اسے
 پہچان چکی تھی۔

"اگر آپ مائنڈ نہ کریں تو میں آپ کو ملوا سکتا
 ہوں۔" ارصم کی بات پر عدینہ کے حلق سے ایک
 پرسکون سی سانس خارج ہوئی۔

"جی ضرور۔" اس نے اپنا سارا غصہ اور اتنا ایک
 طرف رکھی۔ ویسے بھی اسے اندازہ ہو چکا تھا کہ سارا
 قصور اس کا نہیں تھا، وہ خود بھی تو آنکھیں بند کیے ہوا
 کے گھوڑے پر سوار تھی۔ اس لیے اس کے ساتھ ٹکرا
 گئی تھی۔

"آجائیں۔" ارصم نے بے تکلفی سے اسے
 اشارہ کیا۔ وہ ہلکا سا جھجک کر اس کے پیچھے ہی ڈاکٹر جلال
 کے کمرے میں داخل ہوئی۔ سامنے بڑی پروقار سی
 شخصیت کے حامل ڈاکٹر جلال کو دیکھ کر عدینہ کو عجیب
 سا احساس ہوا۔ وہ بھی ارصم کے ساتھ ایک لڑکی کو دیکھ
 کر ہلکا سا چونکے۔

"بڑے ابا۔ یہ میری ایک کلاس فیلو کی کزن ہیں۔
 شاید کچھ کنسلٹیشن کی ضرورت ہے انہیں۔" عدینہ
 نے جھٹ سے آپا صالحہ کی ایک رپورٹ ان کی طرف
 بڑھائی۔ انہوں نے میز پر رکھا ایک نفیس سا چشمہ
 اٹھا کر آنکھوں پر لگایا اور عدینہ کو بیٹھنے کا اشارہ کیا۔

"پیشنٹ خود کہاں ہیں؟" انہوں نے بغور
 رپورٹ کا جائزہ لے کر عدینہ کی طرف دیکھا، جو اس
 وقت کچھ پریشان سی دکھائی دے رہی تھی۔

"جی۔ وہ ڈاکٹر جو او کے کلینک میں ہیں۔ انہیں
 ٹیپر چر تھا۔ اس لیے یہاں نہیں آئیں۔" عدینہ نے

بڑھنے لگے جہاں آپا صالحہ موجود تھیں۔ شریف سالز کا لگا تھا۔
 عدینہ کو کسی لڑکے کے ساتھ باتیں کرتے ہوئے
 آتا دیکھ کر آپا صالحہ ہلکی سی کوفت کا شکار ہوئیں۔ وہ
 اسے لے کر سیدھی ان ہی کے پاس آئی تھی۔ آپا صالحہ
 کو اپنا سر ہلکا ہلکا سا گھومتا ہوا محسوس ہوا۔

”آئی! ایسی کوئی سرپیس بات نہیں ہے“ بس ڈاکٹرز
 اپنی تسلی کے لیے بھی کچھ ٹیسٹ کرواتے ہیں نا، یوں
 سمجھیں، جسٹ فار فارمیٹھی۔“ اس نے اتنی
 لاپرواہی سے آپا صالحہ سے کہا تھا کہ عدینہ کو اپنا آپ بڑا
 ہلکا پھلکا سا محسوس ہوا ورنہ اس وقت سے اسے اپنی
 جان سولی پر لٹکی ہوئی محسوس ہو رہی تھی کہ وہ آپا کو کس
 طرح سے مطمئن کرے گی۔

”ڈاکٹر عدینہ! یہ میرا سیل نمبر ہے۔ آپ مجھ سے
 کانٹیکٹ کر لیجئے گا۔ ان شاء اللہ آپ کا پرابلم حل
 ہو جائے گا۔“ وہ عدینہ سے مخاطب تھا، لیکن آپا صالحہ
 بڑے چوکنے سے انداز سے اس پر نظر میں جمائے وہاں
 کھڑی تھیں۔ انہوں نے عدینہ کے ہاتھ بڑھانے سے
 پہلے ہی اپنا ہاتھ بڑھا کر اس کے نمبر والی چٹ پکڑ لی۔
 عدینہ اور ارصم دونوں نے ہی حیرانی سے ان کی اس
 حرکت کو دیکھا۔ ارصم کو احساس ہوا کہ وہ اس کی
 موجودگی سے خاصی پریشان سی دکھائی دے رہی ہیں۔
 تب ہی وہ اختتامی دعائیہ الفاظ کہہ کر فوراً ہی وہاں سے
 کھسک گیا۔

”تمہارا کوئی کلاس فیلو تھا کیا...؟“ آپا صالحہ کا دماغ
 بخار میں بھی خوب چل رہا تھا۔
 ”ہاں...“ عدینہ نے مصلحتاً ان سے جھوٹ بولا تو
 وہ ایک دم چپ سی ہو گئیں۔

”میڈیکل کے پہلے سال میں ہے کیا؟“
 ”جی...“ عدینہ نے بھی نکال گایا، ورنہ اتنے سوال و
 جواب کی تو نوبت ہی نہیں آئی تھی ارصم سے۔
 ”تم نے بلایا تھا اسے یا وہ خود ہی آیا ہوا تھا
 یہاں...؟“ آپا صالحہ کی نہ جانے کیوں تسلی نہیں ہو پا
 رہی تھی۔

”میں نے بلایا ہوتا تو میرے پاس پہلے سے اس کا
 سیل نمبر ہوتا۔ وہ اس وقت آپ کے سامنے نہ دے رہا
 ہوتا۔“ عدینہ کے لہجے میں موجود بے زاری کو محسوس

”امی! یہ ارصم ہیں۔ میڈیکل کے اسٹوڈنٹ ہیں۔
 ان کے بڑے ابا کو آپ کی رپورٹس چیک کروائی ہیں
 میں نے، وہ بہت اچھے فزیشن ہیں۔“ عدینہ نے آپا
 صالحہ کے چہرے پر پھیلی ناگواری کو محسوس کرتے ہی
 فوراً تعارف کروایا۔

”السلام علیکم آئی۔“ آپا صالحہ نے چونک کر
 سامنے کھڑے لڑکے کی آنکھوں کو دیکھا۔ اس کی
 آنکھوں کی ساخت اور شبہت انہیں کسی سے ملتی
 ہوئی محسوس ہوئی۔ انہوں نے صرف سر ہلا کر اس کے
 سلام کا جواب دیا تھا۔

”عدینہ! گھر کب چلنا ہے۔“ آپا صالحہ کو اپنی
 رپورٹس سے کوئی دلچسپی نہیں تھی۔
 ”چلتے ہیں امی! لیکن آپ کے ابھی کچھ اور ٹیسٹ
 بھی ہوں گے۔“ عدینہ نے محتاط انداز میں انہیں آگاہ
 کیا۔

”وہ کہاں ہوں گے؟“ آپا صالحہ کوفت کا شکار
 ہوئیں۔
 ”اس کے لیے ہمیں لاہور میں شوکت خانم اسپتال
 جانا ہوگا۔“

عدینہ کی بات پر آپا صالحہ کے چہرے کی رنگت متغیر
 ہوئی۔ ”کیا ابھی...؟“
 ”نہیں، نہیں آئی! ابھی نہیں...“ وہ عدینہ کے
 بولنے سے پہلے ہی گویا ہوا۔

”تو کب...؟“ وہ اچھی خاصی پریشان ہوئیں۔
 ”میں ایک پروفیسر صاحب سے وہاں ٹائم لے لوں،
 آپ لوگ تب جائے گا، وہ میرے بہت اچھے دوست
 کے قادر ہیں۔“ وہ متانت بھرے انداز سے بولتے
 ہوئے آپا صالحہ کو ہلکا سا متاثر کر ہی گیا۔ انہوں نے پہلی
 دفعہ اسے غور سے دیکھا، وہ انہیں خاصا سلجھا ہوا اور

”بخٹاور کے پیرٹس آئے ہیں اسے لینے“ ساتھ والے کمرے کی فاخرہ اسے اطلاع دے کر آگے بڑھ گئی۔

”بخٹاور کو لینے...؟“ نیلم کا دماغ بھک کر کے اڑا۔
 ”لیکن وہ تو شاید دوپہر میں ہی چلی گئی تھی۔“ نیلم نے جلدی جلدی چپل پہنی اور تیزی سے سیڑھیاں اتر کر گیٹ کے پاس بنے گیٹ روم میں پہنچی، جہاں بخٹاور کے والدین کھڑے اس کا انتظار کر رہے تھے۔ اسے اکیلا آتے دیکھ کر دونوں نے ایک دوسرے کی طرف پریشانی سے دیکھا۔

”بیٹا! بخٹاور کہاں ہے؟ ہم لوگ اسے لینے آئے ہیں۔“ اس کی والدہ نے فکر مند انداز سے نیلم کا حواس باختہ چہرہ دیکھا۔

”آئی! میں تو کیسپس گئی ہوئی تھی، واپس آئی تو بخٹاور یہ چٹ دروازے پر لگا کر جا چکی تھی، میں سمجھی آپ لوگوں کے ساتھ گئی ہے۔“ نیلم نے بوکھلا کر انہیں اطلاع دی، اس کے منہ سے نکلنے والے اس فقرے کو سن کر بخٹاور کے والدین کا دماغ بھک کر کے اڑا۔

”کون سی چٹ...؟“ بخٹاور کی والدہ نے نیلم کے ہاتھ سے جھپٹا مار کر کاغذ کا ٹکڑا چھینا، وہ پھٹی پھٹی نگاہوں سے اس کی طرف دیکھ رہی تھیں۔ وہ اپنی بیٹی کی ہنڈرائٹنگ کو بہت اچھی طرح پہچانتی تھیں۔ یہ بخٹاور کی ہی لکھائی تھی۔

”اس کا مطلب ہے تمہاری بیٹی اس خبیث لڑکے کے ساتھ نکل گئی ہے۔“ بخٹاور کے والد بولے نہیں، پھنکارے تھے۔ ان کی آنکھوں سے چنگاریاں سی نکل رہی تھیں، ایسا لگتا تھا جیسے وہ نیلم کو بھی کھڑے کھڑے جلا کر بھسم کر ڈالیں گے۔

”وہ اسی ہاشم کے ساتھ گئی ہے نا۔“ بخٹاور کی والدہ صدمے بھرے انداز سے گویا ہوئیں۔ نیلم کو پہلی دفعہ اپنے پیروں کے نیچے سے زمین کھسکتی ہوئی محسوس ہوئی۔

باقی آئندہ ماہ ان شاء اللہ

کر کے آپا صالحہ ایک دم ہی چپ ہو گئیں۔ عدینہ کی بات میں دم تو تھا۔

”اچھا لڑکا تھا۔“ آپا صالحہ کے مثبت کمنٹس پر عدینہ حیرانی کے اظہار کے طور پر چلتے چلتے رکی۔ آپا صالحہ نے نجب انگیز نگاہوں سے اس کی طرف دیکھا۔
 ”کیا ہوا...؟“

”کچھ نہیں۔۔۔ کبھی کبھی آپ بہت عجیب باتیں کر جاتی ہیں۔“ عدینہ نے اسپتال کے مین گیٹ کی طرف جاتے ہوئے برا سامنہ بنایا۔ آپا صالحہ اس کی ناک چڑھانے پہ نہ چاہتے ہوئے بھی ہنسنے لگی، لیکن اس دفعہ وہ خاموش رہیں۔ ارصم کی آنکھوں نے انہیں الجھن میں ڈال رکھا تھا۔



نیلم تو کبھی سوچ بھی نہیں سکتی تھی کہ اس رات کے بعد نکلنے والا سورج اس کے لیے مصائب، پریشانیوں اور صدمات کا ایک لامحدود سا طوفان لیے ہوئے طلوع ہوگا۔ صبح اس نے ڈ پارٹمنٹ جاتے ہوئے بخٹاور کو نہیں اٹھایا تھا۔ اسے معلوم تھا کہ اسے شام کو اپنے پیرٹس کے ساتھ جانا ہے۔ وہ معمول کے مطابق اپنی کلاسز لینے کے لیے نکل کھڑی ہوئی تھی۔ دوپہر کو دو بجے جب وہ کیسپس سے ہاسٹل پہنچی تو کمرے کے دروازے کے باہر ایک چھوٹی سی چٹ لگی ہوئی تھی۔ جس پر بخٹاور نے بڑی عجلت میں ایک فقرہ لکھا ہوا تھا۔

”میں جا رہی ہوں، تم اپنا بہت سا خیال رکھنا۔“ نیلم کو یہ جملہ پڑھ کر عجیب سا احساس ہوا۔ وہ اپنے کمرے کا دروازہ کھول کر اندر داخل ہوئی، اسے بخٹاور کے بغیر کمرہ کاٹ کھانے کو دوڑ رہا تھا۔ وہ خاموشی سے اپنے بیڈ پر بیٹھ گئی۔ نہ جانے کیوں آج کھانا کھانے کو بھی دل نہیں چاہ رہا تھا۔ وہ کبل اوڑھ کر لیٹ گئی۔ نہ جانے کب اس کی آنکھ لگ گئی۔ شام پانچ بجے کسی نے اس کا دروازہ بجا کر اس کے گیٹ آنے کی اطلاع دی۔